

7/114
05 12 15
6 5 3 1
J7

10

SGDA

Sree Chamarajendra Sanskrit College
FORT, BANGALORE CITY.

LIBRARY RULES.

- I. Any one who shall lose, deface by writing or otherwise injure any book, shall pay the full cost of the book, or entire work, if there be more than one volume.
- II. No student shall have more than one volume out of the Library at a time.
- III. Students must not pass books from one to another, but must return them to the Librarian.
- IV. Library books must not be used as class books.
- V. Books must not be retained longer than 3 days or *one week*. They may be borrowed again, if not wanted by others.
- VI. Text-books and books of reference shall not be taken home.

Accession No. ⁶²³~~725~~.....Class.....⁶~~7~~.....No. ⁷¹⁰~~71~~

Date of addition to Library.....

Cost Rs.....As.....

SGDF

Sri Gargacharya Digital Foundation

10

g.b.
187

J. 10

SGDF

Sri Gargacharya Digital Foundation

SGDF

Sri Gangesha's Digital Foundation

श्रीः ।

XVIII - 01

शास्त्रमुक्तावली - ११

633

अवच्छेदकतानिरुक्तिः ॥

महामहोपाध्याय श्रीगदाधरभट्टाचार्य विरचिता ।

श्रीरघुनाथशिरोमणि विरचितया

दीधित्यासह

श्रीकाशी प्रतिवादिभयंकरं

अनन्ताचार्येण

परिशोधिता

श्रीसुदर्शन मुद्राक्षरशालाया ममुद्रित ।

श्रीकांची ॥

१९०१

इदानीं मेतन्मूल्यम् - ०-८-०

SGDF

Sri Gargeshwari Digital Foundation

SGDF

श्रीरस्तु ।
श्रीमते हयग्रीवाय नमः ।

शास्त्रमुक्तावली ।

अवच्छेदकतानिरुक्तिः ।

दीधितौ - अवच्छेदकता निरुक्तिः ॥

नन्ववच्छेदकत्व मिह न स्वरूपसम्बन्ध विशेषः,

गदाधरीयम् ।

‘प्रतियोगितानवच्छेदके’ त्यत्र पारिभाषिकावच्छेदकत्वं निवेशयितु-
मवच्छेदकपदस्य स्वरूपसम्बन्ध रूपावच्छेदकत्वपरता माक्षिपति
(नन्वित्यादिना) “ इह ” - एतल्लक्षणे । घटकत्वं सप्तम्यर्थः ।
तथाच - घटत्वेन घटोभावप्रतियोगीत्यादि प्रतीति साक्षिकया
घटनिष्ठप्रतियोगितया सह घटत्वादे रवच्छेद्यावच्छेदकभावरूपः स्वरू-
पानतिरिक्तः पदार्थान्तरात्मकोवा यः सम्बन्धविशेषः स इहलक्षणे नशक्य
निवेशनइत्यर्थः । स्वरूपसम्बन्धविशेषात्मकावच्छेदकत्वाभाव घटि
तं निरुक्तरूपं नव्यामिस्वरूप मिति यावत् । “तेन रूपेण साध्यतायां
व्यभिचारिण्यतिव्याप्ते” रित्यग्रिममत्रैव हेतुः । प्रमेयधूमत्वाद्यवच्छिन्नसा-
ध्यकव्यभिचारि साधारणत्वादिति तदर्थः । “प्रमेयधूमत्वे”त्यादिकं-
“अतथात्वेने” त्यन्तं तत्र हेतुः । स्वसमानाधिकरणाभाव प्रतियोगिता
निरूपित तादृशावच्छेदकत्वाभावव तादृशसाध्यतावच्छेदककत्वेनेति
तदर्थः । सम्भवत्तादृशप्रतियोगितावच्छेदकताक धर्मापेक्षया गुरुत्वं प्रमेय

SGDF

सम्भवति लघौ धर्मे गुरौ तदभावात् ।

धूमत्वादे स्तादृशप्रतियोगितावच्छेदकत्वाभावसाधकं । तस्य तत्साधकत्वोपपृथक्क्याप्तिमाह (सम्भवतीति) तस्मिन्निति पूरणीयम् । तथाच-
लघुधर्मे तादृशावच्छेदकत्वस्य सम्भवइत्यर्थः । “गुरौ तदभावात् ” - ता-
दृशावच्छेदकत्वाभाव नियमात् ।

तथाच - सम्भवत्तदवच्छेदकताक धर्मापेक्षया यो गुरुः, स
नतदवच्छेदक इति व्याप्तिरिति पर्यवसितार्थः । सम्भवत्तदवच्छेदकता-
कत्वं च तदवच्छेदकत्वबाधकशून्यत्वं । बाधकं च अवच्छेद्य प्र-
तियोगित्वासमनियतत्वम् । तथाच तत्प्रतियोगित्वादि समनैयत्यमेव स-
म्भवत्तदवच्छेदकताकत्वपर्यवसितम् । समनैयत्यघटक दलद्वयनिवेशात्
घटपटान्यतरत्वं महानसीयवद्वित्वा द्यवच्छिन्नाभाव प्रतियोगितायां
न्यूनवृत्तिघटत्वादे रतिरिक्तवृत्ति शुद्धवद्वित्वादे श्चावच्छेदकत्वासम्भवेन
तादृशतादृशगुरुधर्मस्य नावच्छेदकत्वानुपपत्तिः । प्रतियोगिताया स्तम-
नैयत्येव प्रतियोगिताया अन्यूनवृत्तित्वे सति तन्निरूपकाभाव विरो-
धितावच्छेदकत्वरूप मवच्छेदकतानिर्वाहकम् । अतः सत्तात्वादे विं-
शिष्टसत्ताद्यभावीयप्रतियोगित्वा न्यूनानतिरिक्तवृत्तित्वेऽपि तदभाववि-
रोधित्वानवच्छेदकत्वा न्नतत्प्रतियोगितावच्छेदकत्वसम्भवः ।

यत्तु - ‘स्वावच्छिन्नसमव्यापकतावच्छेदक धर्मापेक्षया गुरुत्वमेवा-
वच्छेदकत्वाभावसाधकतयाभिमतं, स्वसमनियतसत्तात्वाद्यपेक्षयागुरो
विंशिष्टसत्तात्वादेः प्रतियोगितावच्छेदकत्वं निर्वाहाय स्वसमनियतत्व
मुपेक्ष्य स्वावच्छिन्नसमव्यापकतावच्छेदकत्वं निवेश’ इति । तन्न,
घटप्रागभावत्वावच्छिन्न समव्यापकतावच्छेदक घटत्वाद्यपेक्षया गुरो
घटप्रागभावत्वादे रत्यन्ताभावप्रतियोगितावच्छेदकतया जातित्वा-
द्यवच्छिन्न समव्यापकतावच्छेदक तद्व्यघटकसमवेतत्वाद्यपेक्षया गुरो
जातित्वादे भेदप्रतियोगितावच्छेदकतयाच व्यभिचारात् ।

प्रमेयधूमत्व कम्बुग्रीवादिमत्त्व -

ननु - मेयधूमत्वं स्वावच्छिन्नधर्मविशेषणतापन्न मेयत्वसाहित धूम-
त्वं, सामानाधिकरण्यसम्बन्धेन मेयत्वविशिष्टधूमत्वं वा । उभययैव तदव-
च्छिन्नसाध्यके नातिव्याप्तिप्रसक्तिः, शुद्धधूमत्वस्या वच्छेदकत्वे तादृशान
वच्छेदकताया विशिष्टधूमत्वे दुर्घटत्वात् ; एकदेशपर्याप्तवृत्ते व्यासज्य-
वृत्ति धर्मावच्छिन्नानुयोगिताकाभावस्य - विशेष्यपर्याप्तवृत्ते विशेषणान्तर
वैशिष्ट्यावच्छिन्ना नुयोगिताकाभावस्य वा नभ्युपगमात् । शुद्धव-
द्वित्वादौ धूमादिसमानाधिकरणाभाव प्रतियोगितावच्छेदकत्वा पर्या-
प्ते मेयवद्वित्वादौ तदनवच्छेदकत्वसौलभ्येन मेयवद्विमान् धूमादित्या
दावव्याप्तिविरहा, दित्यरुचेः कम्बुग्रीवादिमत्त्वा नुधावनम् ।

नचैवं प्रमेयधूमत्वावच्छिन्न साध्यके ऽतिव्याप्त्यभिधान मत्य
न्तासंगतमिति वाच्यम् । व्यासज्यवृत्ति धर्मावच्छिन्ना नुयोगिताका-
भावा नभ्युपगमेन नानाव्यक्तिदण्डावच्छिन्नस्य व्यापकतानिर्वा-
हाय प्रतियोगितावच्छेदकापर्याप्त विषयत्वपर्याप्ति रनवच्छेदका-
न्तार्थइत्याशयेनैव तदभिधानात् । कम्बुग्रीवादिमत्त्वं च घटत्वव्यञ्जक सं-
स्थानविशेषः । घटत्वापेक्षया तस्य गौरवं - संस्थानस्य विजातियावयव
संयोगरूपस्या नन्तत्वात् , अनुगमकजातिविशेष सापेक्षत्वाच्च । घट-
त्वस्य चैकस्य जातिरूपस्य निर्विशेषणकस्या वच्छेदकत्वे लाघवादिति ।

नच घटसामान्याभाव प्रतियोगितायां संस्थानविशेषस्या नव-
च्छेदकत्वेऽपि तत्तत्संस्थानव दभावकूटप्रतियोगितासु प्रत्येकं तेषा-
मवच्छेदकत्व मावश्यकम् , तत्रातिप्रसक्त घटत्वस्या वच्छेदकत्वा-
सम्भवा दित्यनुगतरूपावच्छिन्नेष्वपि तेष्वनवच्छेदकत्वं दुर्घटमिति
तदवच्छिन्नसाध्यके नातिव्याप्त्यवकाश इति वाच्यम् । तत्तत्संस्था-
नव तत्तद्व्यवस्थाभाव प्रतियोगितायामपि घटनिष्ठ तत्तद्व्यवस्थितत्वस्यैव

घ्राणग्राह्य गुणत्वादे-

साक्षात्सम्बन्धेनावच्छेदकत्वसम्भवात् । परम्परासम्बन्धेन स्व-
समवायि समवेतत्वात्मकेन तत्तत्संयोगानां गौरवेणा नवच्छेदक-
तया तादृशसम्बन्धेन संस्थानविशेषावच्छिन्न घटादिसाध्यके व्यभि-
चारिहेतावतिव्याप्ते दुर्बलत्वात् ।

ननु-मृत्पाषाणादिघटसाधारणं घटत्वं नैकम्, मृत्त्वपाषाणत्वादि-
ना संकरप्रसगात्, इति तत्तज्जातिव्याप्यं ननैव । तथाच तथा-
विध सकलघटानुगमक संस्थानविशेषावच्छिन्न प्रतियोगितायां न
स्वरूपतो घटत्वस्यावच्छेदकता सम्भवः, न्यूनवृत्तित्वात् ; नाप्यनुगत-
रूपान्तरावच्छिन्नस्य, तादृशरूपान्तर प्रवेशेन गौरवादित्यरुचेः
घ्राणग्राह्यगुणत्वानुधावनं । घ्राणग्राह्यत्वं-घ्राणग्रहणयोग्यता, गुणत्वन्यून
वृत्ति घ्राणग्राह्यजातिरूपा, साचातीन्द्रियेपि गन्धइति न गन्धत्वस्य
दर्शित रूपवत्सामान्याभाव प्रतियोगिता सम नैयत्या नुपपत्तिः ।
तादृशयोग्यतामात्रस्योपादाने गन्धत्वसुरभित्वादिरूपाया स्तस्याः
स्वरूपतो हेतुसमानाधिकरणाभाव प्रतियोगितावच्छेदकतया तादृ-
शजातित्वाद्यवच्छिन्नाया अप्यनवच्छेदकत्वं दुर्घटमिति तद्विशेष्यतया
गुणत्वनिवेशनं । द्रव्यत्वादिहेतुकस्थलेच गुणत्वस्य शुद्धस्यापि हेतु-
समानाधिकरणाभाव प्रतियोगितावच्छेदकत्वासम्भवात् विशिष्ट-
गुणत्वस्य गन्धत्वसमनियतस्य तादृशप्रतियोगितानवच्छेदकत्वम-
क्षतमेवेत्यतिव्याप्ति संगतिः । अथवा घ्राणग्राह्यगुणत्वं स्वाश्रयगु-
णत्वव्याप्यजातिमत्त्व सम्बन्धेन घ्राणजन्यसाक्षात्कार विषयतावत्वमेव,
गुणत्वव्याप्यजातिघटित सम्बन्धलाभाय गुणपदम् । नतुगुणत्वमपि विशे-
ष्यतया विवक्षितम् ।

एतेन गुणत्वस्य निरुक्तजातित्वावच्छिन्न गन्धत्वादिविशेष्यतया विव-
क्षितत्वे स्वरूपतो गन्धत्वादे गुणत्वविशेषणताया मप्यतिप्रसंगात् तादृश

रथात्वेन तेन रूपेण साध्यतायां व्यभिचारिण्यतिप्रसंगात् । नाप्य-
नतिरिक्तवृत्तित्वम् ,

जातित्वावच्छिन्नस्य विशेषणत्वानुधावनं निर्वीजमिति, दूषणमनवकाशम् ।
प्राणग्राह्यगुणत्वं यथाश्रुतमेव ग्राह्यगन्धत्वरूपलघुधर्मसमनियततया
न प्रतियोगितावच्छेदकमित्यापि वदन्ति ।

यत्तु अनवच्छेदकत्वं अवच्छेदकाविषयकं प्रतीतिविषयत्वम्,
तथाचावच्छेदकता घटकसम्बन्धेन विशेष्यांशे अवच्छेदकप्रकारकं
प्रतीतिभिन्ना साध्यतावच्छेदकता घटकसम्बन्धेन यादृशधर्मप्रका-
रिकाप्रतीतिस्तादृशधर्मावच्छिन्नसामानाधिकरण्यं व्याप्तिरिति पर्यव-
सितम् । एवंच प्रमेयधूमत्वादिप्रकारकप्रतीतिधूमत्वादिप्रकारकता
नियमात् प्रमेयधूमत्वाद्यवच्छिन्नसाध्यकेऽतिव्याप्तिपरिहारः सम्भवति ।
नतु निरुक्तप्राणग्राह्यगुणत्वाद्यवच्छिन्नसाध्यके, गन्धत्वादिक-
मविषयीकृत्यापि सुरभित्वादिकं - सुरभित्वादिकमविषयीकृत्यापि
च गन्धत्वादिकं विषयीकृत्य तादृशसाध्यतावच्छेदकप्रकारकप्रतीति-
संभवादिति ।

तत्र, तथास्त्युक्तरीत्या दण्डिमान् द्रव्यत्वादित्यादावतिव्या-
प्तेः प्रत्येकं सकलदण्डमविषयीकृत्यैव दण्डत्वावच्छिन्नदण्डात्मकसाध्यता-
वच्छेदकप्रकारकप्रतीतिसम्भवात् । अथ प्रतियोगितावच्छेदकीभूता ये
येधर्माः तत्तत्प्रकारकप्रतीतिभेदकूटस्य साध्यतावच्छेदकता घटकसं-
बन्धावच्छिन्नसाध्यतावच्छेदकप्रकारिकायाभेकप्रतीतावसत्वात्
तथैवच लक्षणे विवक्षितत्वाच्चेयमतिव्याप्तिरिति चेत्? तर्हि तादृशरीत्या
निरुक्तप्राणग्राह्यगुणत्वावच्छिन्नसाध्यकेपि नातिव्याप्त्यवकाश इति ।

“ अतथात्वेन ” - प्रतियोगितानवच्छेदकत्वेन । (अनतिरि-
क्तवृत्तित्वमिति) स्वव्यापकतत्कत्वमित्यर्थः । तच्छून्यावृत्तित्व-
विषयाने समवायेन प्रमेयसाध्यके व्यभिचारिण्यतिप्रसंगात् । प्रमेय

सामान्याभाव प्रतियोगिताग्रन्था प्रसिद्ध्या प्रमेयत्वादेः तादृशवच्छेदकत्वा निर्वाहात् । महानसीयत्वादिविशिष्ट वह्निवाद्यवच्छिन्न साध्यके धूमादौ वह्निवादे महानसीय वह्निवाद्यभाव प्रतियोगिताग्रन्थ वह्न्यन्तरवृत्तितया विशिष्टेऽपि तत्र तच्छून्यावृत्तित्वस्य दुर्घटतया ऽतिप्रसंगाच्च । स्वव्यापक तत्कत्व निवेशनेऽपि विशिष्टस्याविशिष्टस्य वा यादृशस्यावच्छेदकत्व मभिमतं तादृशस्यैव स्वपदेनोपादेयतया विशिष्ट वह्निवादिकं प्रति विशिष्टवह्निवाद्यभाव प्रतियोगिताया व्यापकत्वस्याक्षतत्वेन तादृशस्यावच्छेदकत्वोपपत्तेः । ईदृशं यद्यत्स्वं तत्त्वाभावकूटस्य च साध्यतावच्छेदक विशेषणता बोध्या, अतः स्वावानुगमेनैक सामान्याभाव निवेशासम्भवा द्यत्किंचिदेकावच्छेदक निष्ठावच्छेदकत्व मादायाति प्रसंगानवकाशः ।

नच - स्वपदस्य तत्तद्व्यक्ति परतया ऽवच्छेदकनिष्ठं तत्तद्व्यक्तित्वमेव पर्यवसित भवच्छेदकत्वं, तथाच विशेषणावच्छिन्ननिष्ठ तद्व्यक्तित्वस्यापि विशेष्यपर्याप्ततया विशिष्टवह्निवादे रवच्छेदकत्वे शुद्धस्याप्यनवच्छेदकता दुर्भिक्षमिति वाच्यम् । शुद्धस्य विशेषणान्तरसहितस्य वा यादृशस्याधिकरणता ऽभावप्रतियोगितानिष्ठ व्यापकता शरीरे निविष्टा, तादृशरूप पर्याप्तावच्छेदकता पर्याप्तचनधिकरणत्वस्य साध्यतावच्छेदक विशेषणत्वोपगमात् । मेयधूमत्वादि पर्याप्ताया अभावप्रतियोगितावच्छेदकताया अप्रसिद्धावपि तथाविधाया विषयताद्यवच्छेदकतायाः प्रसिद्ध्याऽतिव्याप्तचनवकाशात् । महानसीयत्वादिसहित वह्निवादिपर्याप्तावच्छेदकतायाः शुद्धवह्निवादा वपर्याप्तत्वा द्विशिष्टवह्निवाद्यभाव मादाय दोषानवकाशात् ।

अत्र - यदि हेतुसमानाधिकरणाभाव प्रतियोगिता सामान्यानतिरिक्तवृत्तित्वं निवेश्यते, तदा निखिलवह्निवादेरेव धूमादिसमानाधिकरण विशेषाभावप्रतियोगितया वह्निवादेरपि स्वव्यापकतावच्छेदक तादृशप्रतियोगितात्वत्वरूप तादृशप्रतियोगिता सामान्यानतिरिक्तवृत्तित्वेन तथाविधप्रतियोगितानवच्छेदकत्वानुपपत्ति

प्रतियोगितायाः स्वरूपसम्बन्धात्मिकायाः प्रतिव्यक्तिभिन्नत्वेन धूमत्वा-
देरपि तदतिरिक्तवृत्तित्वात् । न च तथाविध यत्किञ्चिदेका-
भाव प्रतियोगितासामान्यशून्यावृत्तित्वं तत् , अतएवातिरिक्तसामा-
न्याभावस्याभावे धूमत्वादेरप्यनवच्छेदकत्वापातादग्रे तत्साधनमपि

रिति तादृश यत्किञ्चि देकप्रतियोगिता नतिरिक्तवृत्तित्वं स्व
समानाधिकरण भेदप्रतियोगितानवच्छेदक तादृशप्रतियोगिताकत्व
रूपं निवेशनीयम् ; तथा सति धूमवान् वद्वे रित्यादौ धूमत्वादे
रपि तादृशावच्छेदकत्वं नस्यात् , धूमादिसामान्याभाव प्रतियोगि-
ताया अपि धूमादिस्वरूपतया प्रतिधूमादिकं भिन्नत्वेन प्रत्येकं
धूमत्वादिसमानाधिकरण भेदप्रतियोगितावच्छेदकत्वादिति तत्तद्व्य-
त्वादेरेव तथात्वादित्युच्यते रित्याह (प्रतियोगिताया इति) “ स्वरूप-
सम्बन्धात्मिकाया ” इति प्रतिव्यक्तिभेदप्रयोजकहेतुगर्भ विशेषणम् ।
अतिरिक्तपदार्थरूपप्रतियोगितायाः सिद्धान्तविरुद्धत्वादिति भावः ।
तादृशप्रतियोगिता सामान्यानतिरिक्त वृत्तित्वनिवेशेऽपि हेतुसमानाधि-
करणाभावत्वेन तादृशाभावनिवेश एव पूर्वोक्तदोषः , नतु तादृ-
शाभावस्य प्रातिस्विकरूपेण निवेशने, तत्तद्विशेषाभाव प्रतियोगि-
तात्वस्य बहिर्व्यापकतानवच्छेदकत्वा दित्याशयेना शङ्कते
(नचेति) (तथाविधेति) प्रतियोग्यनधिकरणहेतु मद्वतीत्यर्थः ।
“ यत्किञ्चि ” त्पदं तत्तद्व्यक्तित्वेना भावनिवेशलाभाय । प्रत्येकनिविष्ट-
स्यापि तथाविधाभावस्य सकलस्य नैकत्रावच्छेदकतावटकता, कि-
न्वेकस्थैवेति स्फोरणाय एकपदम् । तादृशप्रतियोगिता सामान्यशून्या-
वृत्तित्वं स्वव्यापकतावच्छेदक तादृशप्रतियोगितात्वकत्वम्, अतो न पू-
र्वोक्तदोषः । “ अत एव ”- ईदृशावच्छेदकत्वस्य मूलाभिप्रेतत्वा
देव (अतिरिक्तेति) सामान्याभावस्य विशिष्टाभावकूटातिरिक्तत्वान-
व्युपगम इत्यर्थः । (धूमत्वादेरपीति) विशेषाभावकूटान्तर्गत
मेक मभाव मुपादाय धूमत्वादौ निरुक्तावच्छेदकत्वोपपादनासम्भवा
दिति भावः (तत्साधनमिति) सामान्याभावस्या तिरिक्तत्वव्यवस्थापन

साधु संगच्छतइति वाच्यं; वह्निघटवृत्तिद्वित्वतार्णातार्ण दहनवृत्तिद्वित्वाद्यत्र
च्छिन्न प्रतियोगिताकाभावप्रतियोगितानतिरिक्तवृत्तिरहितत्वादा

मित्यर्थः (संगच्छत इति) अन्यथा स्वरूपसम्बन्धरूपावच्छेदकत्व
निवेशे विशेषाभावकूटातिरिक्त सामान्याभावानभ्युपगन्तुमतेपि वि-
शेषाभावीय प्रतियोगिताकूटस्यैव सामान्यधर्मावच्छिन्नतया धूमत्वा-
दावीय वह्न्यादिसमानाधिकरण धूमादिविशेषाभावप्रतियोगितावच्छेद-
कत्वेना तिव्याप्त्यप्रसक्त्या सामान्याभावपार्थक्यव्यवस्थापनस्य एत-
ल्लक्षणाप्रसक्तत्वे नानुपयुक्तत्वापत्ते रिति भावः ।

नचा तिरिक्तसामान्याभावाभावे उक्तरीत्या अतिव्याप्तिविरहेपि
यएव वह्न्यभावा ह्रदादौ वह्निर्नास्तीति बुद्धिजनयन्ति प्रत्येकं धूमसमाना-
धिकरणानां तेषां प्रतियोगितावच्छेदकत्वं वह्नित्वे प्यस्तीत्यव्याप्तिं दुर्वा-
रैवेति तत्साधनसंगत्या उपश्रम्भसंगति रिति वाच्यम् । हेत्वधिक-
रणवृत्तित्वावच्छेदेन यादृशधर्मावच्छिन्नत्वविशिष्ट प्रतियोगिताकत्वं
अतादृशत्वस्य साध्यतावच्छेदकविशेषणतां स्वीकृत्य तादृशाव्याप्ते
व्यारणसम्भवात् । नहि धूमाधिकरणवृत्तित्वावच्छिन्ने विशेषाभावे
वह्नित्वाद्यवच्छिन्नप्रतियोगिताकत्वं, धूमवति वह्निर्नास्तीत्यप्रत्ययात् ;
अपितु यावद्विशेषाभावाधिकरण ह्रदादिवृत्तित्वावच्छिन्न एवेति ।

इदमापाततः, तथाविधा भावीय यत्किञ्चिदेकधर्मावच्छिन्नप्रतियो-
गितासामान्यानतिरिक्तवृत्तित्वं निवेश्या नतिरिक्तवृत्तित्वरूपावच्छेद-
कताविवक्षापक्षेपि धूमत्वादेरवच्छेदकत्वस्य सामान्याभावानतिरिक्तत्वम-
तेश्चक्योपपादनत्वात् । हेत्वधिकरणवृत्तित्वावच्छिन्ने यद्धर्मावच्छिन्नत्ववि-
शिष्टप्रतियोगिताकत्वं तद्धर्मावच्छिन्नप्रतियोगिता सामान्यानतिरिक्त-
वृत्तित्वाविवक्षया अव्याप्तेरपि शक्यवारणत्वात् । वह्नित्वस्य वह्निघट
उभयत्वावच्छिन्नाभावप्रतियोगिता नतिरिक्त वृत्तित्वेपि तन्न्यूनवृ-
त्तितयाऽन्यूनानतिरिक्तवृत्तित्व विवक्षया तादृशप्रतियोगिता मादाय-

वतिप्रसंगात् । एतेनान्यूनवृत्तित्व विशेषितमपि परास्तम् । अतएव ना-
नाप्रतियोगिवृत्त्येक प्रतियोगिताङ्गीकारेऽपि न निस्तारः । लघुरूपसम-
नियतगुरुरूपेण साध्यतायां सद्भेदावव्याप्तिः, तादृशतदवच्छिन्नत्वाप्रसिद्धे

दूषणस्योद्धारः स्वसम्भवतीति तार्णतार्णदहनोभयत्वावच्छिन्नाभाव-
प्रतियोगित्वानुसरणम् । “अतिप्रसंगात्” - धूमादिसमानाधिकरणाभाव-
प्रतियोगितावच्छेदकत्व प्रसंगात् । तार्णतार्णदहनोभयत्वाव-
च्छिन्नाभावा अनुसरण प्रयोजनं स्वयमेव स्फुटयति (एतेनेति)
तार्णतार्ण दहनोभयाभाव प्रतियोगितामादाया तिप्रसंग -
तादवस्थेनेत्यर्थः । “अन्यूनवृत्तित्वविशेषितं” - अनतिरिक्त वृत्तित्व
मपि । “अतएव” - दर्शितोभयाभावमादाय वह्नित्वादावतिप्रसंगादेव (नाना
प्रतियोगि वृत्त्येकप्रतियोगिताङ्गीकारेपीति) तथासति यत्किञ्चिदेका-
भाव प्रतियोगितासामान्यपर्यन्ता निवेशेपि धूमत्वादे धूमादिसामा-
न्याभाव प्रतियोगितावच्छेदकत्वो पपादनसम्भवादिति भावः । उ-
भयत्वादिरूप व्यासज्यवृत्ति धर्मावच्छिन्नप्रतियोगितायाः प्रत्येकमपि
प्रतीते रव्यासज्य वृत्तितया स्वपर्याप्त्यधिकरण पर्याप्तत्वं प्रतियोगि
तायां निवेश्यापि वह्नित्वादावतिप्रसंगवारणा सम्भव इति ध्येयम् ।
प्रतियोगितार्धमिको भयाभावघटित व्याप्तिपक्षे मेयधूमवान् वह्नेरि-
त्यादावतिव्याप्ति न सम्भवति, साध्यतावच्छेदक मेयधूमत्वादिरूप
गुरुधर्मावच्छेद्यत्वस्य कुत्रापि प्रसिद्धिविरहेण तद्घटितोभयाभावा प्र-
सिद्धेरिति तन्मते मेयवह्निमान् धूमा दित्यादा व्याप्ति माह (लघु-
रूपेति) (तादृश तदवच्छिन्नत्वाप्रसिद्धेरिति) तादृशसाध्यतावच्छेदकाव-
च्छिन्नत्वस्या प्रसिद्धेरित्यर्थः । विषयितासम्बन्धस्य वृत्त्यनित्या
मकावेना भावप्रतियोगितानवच्छेदकतया तादृशसम्बन्धावच्छिन्ना-
भाव प्रतियोगितायां तत्प्रसिद्धिरित्यस्य वक्तु मशक्यत्वात् । अ-
प्यथा मेयधूमवा न्वह्ने रित्यादौ अतिव्याप्तेरेव तादवस्थ्यादिति भावः ।

रिति चेन्न; - प्रतियोगितावच्छेदकानतिरिक्तवृत्तित्वस्य विवक्षितत्वात् ।

(प्रतियोगितावच्छेदका नतिरिक्त वृत्तित्वस्येति) तथाच धूमादिसामान्याभाव प्रतियोगितायाः प्रतिधूमादिकं भिन्नत्वेऽपि तत्प्रतियोगितावच्छेदक धूमत्वादौ रक्येन स्वसमानाधिकरणा न्येत्याभाव प्रतियोगितानवच्छेदक तत्कत्वाद्यात्मक स्वव्यापक तत्कत्वरूप तदनतिरिक्तवृत्तित्वं धूमत्वादावक्षतमेवेति भावः ।

नच प्रतियोगितायाः प्रतियोगिस्वरूपतामते सामान्याभाव प्रतियोगितायाः विशेषाभावप्रतियोगितातो न भेदः, प्रतियोगिना मभेदात् ; तथाच वह्निमान् धूमादित्यादौ अव्याप्तिर्दुर्वारा, धूमसमानाधिकरण विशेषाभाव प्रतियोगिता कूटे वह्नित्वादे रवच्छेदकत्वात् ; तस्यच तदनतिरिक्तवृत्तित्वा इति वाच्यम् । सामान्याभाव विशेषाभावयोः प्रतियोगित्वा भेदेऽपि सामान्याभावीय प्रतियोगिता त्वेनैव सामान्यधर्मा वच्छेद्यत्वात् , हेतु समानाधिकरणाभाव प्रतियोगितात्वावच्छिन्नावच्छेदकानतिरिक्तवृत्तित्व विवक्षणेन व्याप्तिनिरासात् ।

स्वव्यापक तत्कत्व मित्यत्र स्वस्य व्याप्यता साध्यता वच्छेदकताघटकसम्बन्धेन, प्रतियोगितावच्छेदकस्य व्यापकता प्रतियोगितावच्छेदकताघटकसम्बन्धेनच बोद्धव्या; तेन सम्बन्धसामान्येन धूमत्वादिकं प्रति समवायादिना धूमत्वादे रव्यापकत्वेऽपि - समवायादिना वह्निवादिकं प्रति कालिकादिसम्बन्धेन घटत्वादे र्यापकत्वेऽपिच नक्षतिः । दण्डमान् द्रव्यत्वादित्यादौ हेतुसमानाधिकरणाभाव प्रतियोगितावच्छेदक दण्डादौ दण्डान्तरसमानाधिकरण भेदप्रतियोगितावच्छेदकत्वेऽपि तत्तदण्डादिव्यक्तौ तत्तदण्डादिसमानाधिकरण भेदप्रतियोगितानवच्छेदकत्वस्या क्षततया सर्वत्रैव दण्डादिव्यक्तौ प्रतियोगितावच्छेदकानतिरिक्तवृत्तित्व मक्षतमेवेति नातिव्याप्तिः । दण्डायवच्छिन्न

साध्यकसद्देता वर्षादृशरीत्या व्याप्तिरितितु नाशंकनीयम् , दण्डा-
दौ साध्ये परंपरासम्बन्धेना खण्डस्य दण्डत्वादेरेव साध्यतावच्छे-
दकतायाः स्वीकृतत्वात् ।

नन्वेवमपि हेतुसमानाधिकरणाभाव प्रतियोगितावच्छेदक व-
द्विषटो भयत्वा नतिरिक्तवृत्तितया वह्नित्वादे रवच्छेदकत्वं दु-
र्वारमेव । नचोभयत्वादे रुभयादिपर्याप्ततया प्रत्येकं तदत्य-
न्ताभाव स्तदवच्छिन्नभेदश्च वर्तते , अय मेकौनद्वाविति सर्वजन
साधारणानुभवस्य दुरपहत्वात् , तादृशप्रतीते रेकत्वादौ द्वित्वाद्यव-
च्छेदकत्वाभावावगाहित्वोपगमे मूलावच्छिन्नो वृक्षो न कपिसंयोगी
त्यादिप्रतीतेरपि मूलादौ कपिसंयोगाद्यवच्छेदकत्वा भावावगाहिता
स्वीकारापत्तेः । यदिच तत्र बाधकाभावात् वृक्षाद्यधिकरणक कपिसं-
योगाद्यभावो विषय स्तदा प्रकृतेपि एकत्वाद्यवच्छिन्नाधिकरणक द्वि-
त्वाभावादिविषयकत्वं दुर्वारमेव । एकत्वाद्यवच्छिन्ने द्वित्वादिमत्व
प्रत्ययानुदयेन बाधकविरहस्यनुत्पत्त्यात् । प्रत्येकं मुभयादौ द्वित्वाभावा-
दिसत्त्वोपि द्वित्वादेः द्वित्वाभावानुयोगितानवच्छेदकतया द्वौ नद्वाविति
प्रतीते दुरुपपादत्वात् । द्वित्वादिसामानाधिकरण्यमात्रेण तदभावप्रत्य-
यस्येष्टत्वात् । नत्रूपदेनान्वयितावच्छेदकावच्छेदेन अभावबोधनात् , द्वि-
त्वादिसामानाधिकरण्यमात्रावगाहिन्या अभावप्रतीतेः द्वौ न द्वावि-
त्याकारताविरहात् । तदाकारकप्रतीते रेवच अनुभवविरुद्धत्वात् ।
तथाच द्वित्वाद्यनतिरिक्तवृत्तितया कथं वह्नित्वादेरिति वाच्यम् ।
एवंसति वह्नियदोभयवान् धूमादित्यादौ साध्यतावच्छेदक द्वि-
त्वादे रवच्छेदकतायाः दुरुपपादत्वात् , प्रतियोगितावच्छेदकपदेन
तादृशद्वित्वादिक सुपादायैव तस्यावच्छेदकानतिरिक्त वृत्तित्वस्य-
सम्पाद्यत्वात् , तस्यचोक्तरीत्या ऽसम्भवादिति स्वव्यापकतत्कत्व-
कस्य तदनतिरिक्तवृत्तित्वघटक व्यापकतायां प्रतियोगिताव्यधिकरण
व्यत्य भेदे निवेशनीयतया उभयत्वादावपि वह्नित्वनिरूपित तादृ-

स्वसमानवृत्तिकं चावच्छेदकं ग्राह्यं ।

शव्यापकताया अक्षतत्वेन तदवच्छेदकताप्रसंगस्य दुर्वात्त्वात् । नहि प्रत्येकवृत्तिरुभयत्वाद्यवच्छिन्न भेदः प्रतियोगिताव्यधिकरणः । उभयत्वादेः व्यासज्यवृत्तिवैपि तदवच्छिन्नप्रतियोगितायाः अव्यासज्यवृत्तितया प्रत्येकमुभयत्वा द्यनधिकरणतावत्तदवच्छिन्न भेदप्रतियोगितानधिकरणत्वस्यासम्भवा दित्याशंक्य प्रतियोगितावच्छेदका नतिरिक्त वृत्तित्वघटकं अवच्छेदकं स्वसमानवृत्तिकत्वेन विशेषयति (स्वेति) तथाच वह्निषटोभयत्वादेः वह्नित्वादि समानवृत्तिकताविरहात् वह्नित्वादे स्तदनतिरिक्तवृत्तिवैपि न पारिभाषिका वच्छेदकतापत्तिरिति भावः ।

अत्र व्यापकताशरीरे स्वसमानाधिकरणत्वस्य स्वाधिकरणतावच्छेदकावच्छिन्नाधिकरणताकत्वरूपस्याभाव विशेषणत्वोपगमेतु द्वित्वाद्यधिकरणस्य प्रत्येकं द्वित्वावच्छिन्नभेदाद्यधिकरणत्वैपि द्वित्वादेः द्वित्वादिव्यापकत्वं भेदे प्रतियोगितावैयधिकरण्य निवेशनमप्युक्तम् । नचाव्याप्यवृत्तिधर्मावच्छिन्न प्रतियोगिताकभेदस्या व्याप्यवृत्तिता मते संयोगेन दण्डादेर्यत्र साध्यतावच्छेदकता तत्र व्यभिचारिणि हेतुसमानाधिकरणाभाव प्रतियोगितावच्छेदक दण्डादिक मादाय दण्डादिरूप साध्यतावच्छेदके पारिभाषिकावच्छेदकत्वं व्यापकताशरीरे प्रतियोगितावैयधिकरण्याप्रवेशे नस्यात् इति वाच्यम् । अव्याप्यवृत्ति दण्डादिक मादाय दण्डादेः पारिभाषिकावच्छेदकत्वा सम्भवेपि व्यभिचारनिरूपकाधिकरण यात्किञ्चिद्व्यक्त्यवृत्तित्वरूप हेतुसमानाधिकरणाभाव प्रतियोगितावच्छेदक मुपादाय दण्डादेः साध्यतावच्छेदकस्य तथात्वोपपादन सम्भवात् । तदवृत्तौ साध्ये तदवृत्तिवच्छिन्न भेदस्य कथमप्यसम्भवादितितु चिन्तनीयम् ।

तत्त्वंच स्वपर्याप्त्यधिकरणपर्याप्तवृत्तिकत्वं, यावत्त्वादिकन्तु न तथा ।
पर्याप्तिश्चायमेको घट इमौ द्वा-

ननु किमिदं समानवृत्तिकत्वं ? यद्यन्यूनानतिरिक्त वृत्तिकत्वं, तदा अनतिरिक्तवृत्तित्वान्तर निवेशवैफल्यं, स्वान्यूनवृत्ति यत् तदनतिरिक्तवृत्तित्वस्य स्वस्मिन्नियतत्वात् । तार्णार्णः दहनो-भयत्वादिक मादाय दहनत्वादे रवच्छेदकत्वापत्तेश्च दुर्वारता । यदि चैकजातीयवृत्तित्वमेव तत्, तच्च स्वनिष्ठव्यासज्यवृत्तित्वा व्यासज्यवृत्तित्वान्यतरूपवत्त्वं, द्वित्वादौच वह्नित्वादे नैतादृशसमानवृत्तिकत्वं, वह्नित्वादे रव्यासज्यवृत्तित्वा दित्युच्यते । तथापि वह्निधूमोभयवान् धूमादित्यादौ हेतुसमानाधिकरणाभाव प्रतियोगितावच्छेदक वह्निधूमघट त्रित्वाद्यनतिरिक्तवृत्तितया साध्यतावच्छेदक द्वित्वादेः पारिभाषिकावच्छेदकतापत्तिर्दुर्वारैव, द्वित्वत्रित्वाद्यो रभयोरेव व्यासज्य वृत्तितया निरुक्तसमानवृत्तिकताया दुरपवादत्वात् इत्यत आह । (तत्त्वंचेति) स्वसमानवृत्तिकत्वंचेत्यर्थः । वह्निनिष्ठ यावत्त्व तार्णार्णदहनोभयत्वादिक मादाय वह्नित्वादा वतिप्रसंगाभावं स्फुटयति (यावत्त्वादिक मिति) आदिना दर्शितद्वित्वादि परिग्रहः । 'नतथा'- नस्वपर्याप्त्यधिकरणपर्याप्तत्वरूप वह्नित्वादिनिरूपित समानवृत्तिकत्ववत् । वह्नित्वादेः प्रत्येकवह्न्यादौ पर्याप्तत्वात् तस्यचा तथात्वादिति शेषः । तथाच यावत्त्वादे धूमसमानाधिकरणाभावप्रतियोगितावच्छेदकत्वेपि वह्नित्वाद्य न्यूनानतिरिक्तवृत्तित्वेपिच नक्षतिरिति भावः । ननु पर्याप्ति राश्रयत्वमेव, वह्नित्वादिसमानाधिकरण यावत्त्वादेः वह्नित्वादिपर्याप्त्यधिकरण पर्याप्तत्व मक्षतमे वेत्यत आह (पर्याप्तिश्चेति) " अय मेको घट " इत्यनेना व्यासज्य वृत्तिघटत्व वह्नित्वादीनां प्रत्येकमेव पर्याप्तिरिति दर्शितम् । " इमौ द्वावि " ति प्रतीतिकथनेन व्यासज्य वृत्तिद्वित्वादीनां न प्रत्येकपर्याप्तिः, तथासति अय मेको द्वाविति प्रतीत्यापत्तेरिति दर्शितम् ।

यद्यपि समुदाय पर्याप्तत्वेऽपि तदेकदेश प्रत्येकपर्याप्तत्वं अनपवादं, समुदायस्य एकदेशानतिरिक्तत्वात्, इति यावत्त्वादेर्बहिर्नत्वादिपर्याप्त्यधिकरणप्रत्येकवद्भिन्नपर्याप्तत्वं दुर्वारम् । तथापि स्वपर्याप्त्यवच्छेदकावच्छिन्नपर्याप्तिकत्वमत्र विवक्षितमिति न दोषः । व्यासज्याव्यासज्यवृत्तयोः समानजातीयवृत्तिकधर्मावच्छिन्नं पर्याप्तयोरेकधर्मिणि पर्याप्तिसत्त्वेऽप्येकधर्मावच्छिन्ने अपर्याप्तेः । अन्यथा - अयमेको बहिर्निरतिवत् अयमेको यावानिति प्रतीत्यापत्तेर्दुर्वारत्वात् ।

अथ-घटावित्यादौ यदि घटत्वादिसामानाधिकरण्यमात्रेण द्वित्वादिपर्याप्तिर्भासते, तदा आकाशावित्याकारकप्रतीतेरपि प्रमात्वापत्तिः, आकाशत्वादि सामानाधिकरण्येनात्माकाशोभयत्वादेः पर्याप्तत्वात्, अतस्तत्र धर्मितावच्छेदकघटत्वाद्यवच्छिन्नपर्याप्तेरेव विषयत्वमङ्गीकार्यम् । तथाचाव्यासज्यवृत्तेरपि द्वित्वावच्छेदकत्वमायातमिति व्यासज्यवृत्तेरव्यासज्यवृत्तिरसमानवृत्तिकत्वं दुर्वारमेव । नचानेकवृत्तेरव्यासज्यवृत्तेरपि व्यासज्यवृत्तिर्धर्मपर्याप्त्यवच्छेदकत्वमास्तां, तादृशधर्मस्यच नाव्यासज्यवृत्तिरपर्याप्त्यवच्छेदकत्वं, किन्त्वेकैकमात्रवृत्तेरेवेति न व्यासज्याव्यासज्यवृत्तयोरेकधर्मावच्छिन्नपर्याप्तत्वं प्रसङ्ग इति वाच्यम् । घटो द्रव्यमित्यादिप्रतीत्या तथाविधघटत्वाद्यवच्छेदेन द्रव्यत्वादिपर्याप्त्यवगाहनात् । एकमात्रवृत्तेरेवाव्यासज्यवृत्तिरपर्याप्त्यवच्छेदकत्वमित्युक्त्यसम्भवात् । तत्र घटत्वादिसामानाधिकरण्यमात्रेण द्रव्यत्वादिपर्याप्तिर्भासते, नतु तदवच्छेदेनेत्युक्तौ अयमेको घट इत्यादावपि इदन्वादौ घटत्वादिपर्याप्त्यवच्छेदकताभाने विवादसम्भवेनाव्यासज्यवृत्तिर्धर्मपर्याप्तेरवच्छिन्नत्वस्यैवाप्राप्तिप्रसङ्गात्, धूमत्वादिपर्याप्त्यवच्छेदकाप्राप्तिश्च तत्रावच्छेदकलक्षणाव्याप्तिप्रसङ्गात् । नच स्वपर्याप्त्यवच्छेदकताव्यापकपर्याप्त्यवच्छेदकताकत्वमेव विवक्षणीयम्, अव्यासज्यवृत्तिरपर्याप्त्यवच्छेदकैकमात्रवृत्तिर्धर्मव्यासज्यवृत्तिरपर्याप्त्यवच्छेदकताविरहात् न तस्याव्यासज्यवृत्तिरपर्या-

पयवच्छेदकताव्यापकत्व मिति व्यासज्याव्यासज्यवृत्त्यो नंसमानवृत्ति
कतामसंग इति वाच्यम् । एवं सति अनतिरिक्तवृत्तित्वनिवेश
यफल्यपत्तेः । न्यूनवृत्तिमहानसीय वह्निवादिपर्याप्त्यवच्छेदकतायाः व-
ह्निवादिपर्याप्त्यवच्छेदकता व्यापकताविरहेणैव तादृशधर्म मुपादाय
वह्निवादे रवच्छेदकतापत्यसंभवात् इति चेन्न-अनेकवृत्तिघटत्वादीह-
त्तादृशघटत्वादिरूपैकैकमात्रवृत्तिधर्मावच्छिन्न पर्याप्तिकूटस्य घटनिष्ठप-
र्याप्तित्वादिरूपानुगत रूपावच्छिन्नस्या वच्छेदकत्व मेवोपयते, नतु घ-
टत्वावच्छिन्नं द्रव्यत्वादे र्यावद्वटादिषु पर्याप्त्यन्तरं, मानाभावात् ।
एकमात्रवृत्तिधर्मावच्छिन्नायाः पर्याप्ते रवच्छेदकत्वस्यैव विवक्षणीय-
तया अनुगतरूपावच्छिन्न पर्याप्तिकूटावच्छेदकानेकवृत्तिधर्मावच्छिन्न
पर्याप्ति मादाय व्यासज्यवृत्ते नाव्यासज्यवृत्तिसमानवृत्तिकतापत्तिरिति ।

नच कालाकाशादित्यादिप्रतीत्या एकमानवृत्तिकालत्वाकाश-
त्वादेरपि द्वित्वादिपर्याप्त्यवच्छेदकत्वादगाहनात् एकमात्रवृत्तिधर्माणा
मपि व्यासज्यवृत्तिधर्मपर्याप्त्यवच्छेदकतया तस्या व्यासज्यवृत्तिधर्म-
समानवृत्तिकत्वं दुर्वारमिति वाच्यम् । तादृशप्रतीत्या तथाविधधर्म
द्वयादौ व्यासज्यवृत्तेरेव द्वित्वादिपर्याप्त्यवच्छेदकताया अवगाहनात् ।
प्रकृतेचा व्यासज्यवृत्त्यवच्छेदकताया एव निवेशेनानतिप्रसंगात् ।

अत्राहुः- अव्यासज्यवृत्तिघटत्वादीनां पर्याप्त्याख्यस्वरूपसम्बन्धा
न्तरेमानाभावः , समवायादिसम्बन्धेनैवोपपत्तेः । नच समवाय-
स्यैक्येन पटादावपि घटत्वादिविशिष्ट बुद्धिप्रसंग इति प्रतिनि-
यतप्रतियोगिक पर्याप्तिसम्बन्ध स्वीकार इति वाच्यम् । प्रतिनियत
प्रतियोगिकै कविधसम्बन्धेनैवोपपत्तेः द्विविधसम्बन्धासिद्धेः कथ-
मप्यसम्भवात् । एवं द्वित्वादेरपि पर्याप्तिसमवायादि रूपसम्बन्ध-
द्वयकल्पनमयुक्तम्, अनेकवृत्तिधर्मावच्छिन्नैक विधसम्बन्धेनैव निर्वाहात्

नच अयमेको द्वित्वसम्बन्धीति प्रतीतेः एकमात्रवृत्ति धर्माव-
च्छिन्नापि द्वित्वादेः सम्बन्धान्तरस्वीकार आवश्यक इति वाच्यं ,

वितिप्रतीतिसाक्षिकः स्वरूपसम्बन्धविशेषः । त्रित्वादिकमपि न
द्वित्वादिसमानवृत्तिकमिति द्वित्वादिना साध्यतायां नाव्याप्तिः । घटकं
चावच्छेदकत्वं स्वरूपसम्बन्धविशेषः ।

तादृशप्रतीतावपि एकत्वसामानाधिकरण्येन अनेकवृत्तिधर्मावच्छिन्न
सम्बन्धस्यैव भानोपगमात् । द्वित्वादिप्रकारक तत्सम्बन्धसंसर्गक
बुद्धावेव तत्सम्बन्धांशे धर्मितावच्छेदकावच्छिन्नत्व भाननियमात् ।
सम्बन्धप्रकारकोक्त बुद्धौ धर्मितावच्छेदक सामानाधिकरण्य मा-
त्रावगाहिता सम्भवादिति । तथाच समवायातिरिक्तस्य संसर्गको
टा वनन्तर्भाषे प्यतिप्रसंगवारण सम्भवः, स्वाधिकरणता वच्छेद-
का वच्छिन्नाधिकरणताकत्व रूपस्य स्वसमानवृत्तिकत्वस्य लक्षणे
निवेशनीयत्वात् ।

व्यासज्याव्यासज्यवृत्तित्वा न्यतरूपेण सजतीयत्वरूप -
समानवृत्तिकत्व मुपेक्ष्य स्वपर्याप्त्यधिकरण पर्याप्तत्वनि-
वेशनस्य प्रयोजनं सूचयति (त्रित्वादिकमिति) “ द्वित्वादिसमानवृत्ति-
कं ” - द्वित्वादिपर्याप्त्यधिकरण पर्याप्तवृत्तिकं । त्रयोद्वा त्रित्वादि प्रत्यय-
विरहादिति भावः । “ द्वित्वादिना ” - वह्निधूमोभयत्वादिना । “ नाव्याप्तिः ” -
न धूमादावव्याप्तिः । द्रव्ये द्रव्याणीत्यादि प्रतीत्याद्रव्यत्वाद्येकैक धर्म-
स्य द्वित्वत्रित्वादिन्यूननाधिक वृत्तिसंख्यापर्याप्त्यवच्छेदकत्वेपि तादृश-
धर्मस्य प्रत्येकतत्तत्पर्याप्त्यतिप्रसक्तत्वेना नुगमक यत्किञ्चिद्रूपाव-
च्छिन्न पर्याप्तिकूटप्रत्येवा वच्छेदकतया पूर्वविवक्षया सामंजस्यमि-
ति ध्येयम् । आत्माश्रयशंकां निरस्यति (घटकंचेति) (स्वरूपसम्बन्ध
विशेष) इति तादृशावच्छेदकताश्रयसमानियत लघुधर्मानतिरिक्त
वृत्तित्व मादायैव कम्बुग्रीवादि मत्वादा ववच्छेदकत्वो पपा-
दन सम्भवा दिति भावः । प्रतियोगिता धर्मिको भया -
भावघटनापक्षे गुरुधर्मावच्छिन्नसाध्यकसद्देतौ साध्यतावच्छेदका-

एवंच यद्धर्मावच्छिन्नेत्यत्र यद्धर्मन्यूनवृत्ति धर्मावच्छिन्नेति वक्तव्यं,
तेनोक्ता व्याप्तिनिरासः ।

वच्छिन्नत्वाप्रसिद्धिनिबन्धना मव्याप्तिं परिहरति (एवमिति) (यद्धर्मा-
न्यूनवृत्तीति) तदन्यूनवृत्तित्वं तत्समानाधिकरणभेद प्रतियोगितानव-
च्छेदकत्वं, तत्र पूर्वोक्तयुक्त्या भेदे प्रतियोगितावैयर्थ्याधिकरणनिवेशा
द्वद्विषय उभयत्वादे वद्वित्वा अन्यूनवृत्तित्व मक्षतमेवेति यद्धर्मपर्या-
प्त्यधिकरणपर्याप्तत्वमपि निवेश्यम् । अतो धूमसमानाधिकरणाभाव
प्रतियोगितायां तादृशोभयत्वाद्यवच्छिन्नत्वसत्त्वेपि नक्षतिः । प्रतियोगि-
तायाः प्रतियोगिभेदेन भेदे धूमादिसामान्याभावप्रतियोगितायां प्रत्ये-
कं धूमत्वाअन्यूनवृत्तित्वाविरहेणातिव्याप्तिः, नानाप्रतियोगिवृत्तिप्रतियो-
गिताया ऐक्ये वद्विषयौभयत्वाद्यवच्छिन्न प्रतियोगितायां प्रत्येकपर्या-
प्तायां वद्वित्वादिपर्याप्त्यधिकरण पर्याप्तत्वसहितवद्वित्वाअन्यूनवृत्तित्व
सत्त्वा दव्याप्तिः, अतः तदन्यूनवृत्तित्वमात्र मुपेक्ष्यान्यूनवृत्तिधर्मावच्छि-
न्नत्वपर्यन्तस्य उभयाभावप्रतियोगितायां निवेशः ।

अथात्र दण्डादिनानाव्यक्ति साध्यतावच्छेदकके व्यभिचारिवि-
शेषे ऽतिव्याप्तिः, निखिलानामेव दण्डादिव्यक्तीनां दण्डादिरूपसाध्य-
तावच्छेदकसमानाधिकरणभेद प्रतियोगितावच्छेदकतया हेतुसमाना
धिकरणदण्डाद्यवच्छिन्नाभाव प्रतियोगितायां तादृशभेदप्रतियोगिता-
नवच्छेदकावच्छिन्नत्वाभावसत्त्वात् । तादृशभेदप्रतियोगितावच्छेदकता
नवच्छेदकं यद्रूपं तद्रूपविशिष्टावच्छेद्यत्वाभावनिवेशे दण्डादिमन्निष्ठभेदप्र-
तियोगितानवच्छेदकतानवच्छेदक दण्डत्वादिविशिष्टावच्छेद्यत्वस्य दण्डा-
दि सामान्याभावप्रतियोगितायां सत्त्वेन तत्रातिव्याप्तिपरिहारेपि - धूमवान्
वद्वे रित्यादावतिव्याप्तिः, धूमाद्यभावप्रतियोगितायां लाघवेन स्वरू-
पत एव धूमत्वादे रवच्छेदकतया विशेषणान्तरविशिष्ट धूमत्वाद्यव-
च्छेद्यत्वाभावसत्त्वात् । नच विशेषणान्तरविशिष्ट धूमत्वाद्यवच्छेद्यत्वा
प्रसिद्ध्या नातिव्याप्तिरिति वाच्यम्, घटावृत्तिजातिमत्सामान्याभाव
प्रतियोगितायामेव तत्प्रसिद्धेः । इति चेन्न -

दण्डाद्यात्मकसाध्यतावच्छेदकस्य साध्यनिष्ठभेदप्रतियोगितान-
वच्छेदकत्वासम्भवेऽपि व्यभिचारनिरूपकाधिकरणं यत् तद्वृत्त्यन्यत्वस्या
खण्डस्य तथात्वात्, तदवच्छेद्यत्वाभावस्यापि हेतुसमानाधिकरणाभाव
प्रतियोगितासामान्ये भसत्वेन दण्डादिसाध्यके ऽनतिप्रसंगात् ।

अथवा साध्यतावच्छेदकवन्निष्ठ भेदप्रतियोगितायां यादृशरूपा-
वच्छिन्नत्वं नास्ति तादृशरूपावच्छिन्नत्वाभावस्य विवक्षणीयत्वात्
दण्डादिसाध्यके व्यभिचारिणि दण्डाद्यादिनिष्ठप्रतियोगितायां तत्तावि-
शिष्टदण्डाद्यवच्छिन्नायां दण्डत्वादिविशिष्टावच्छेद्यत्वाभावसत्वात्, द-
ण्डादि सामान्याभाव प्रतियोगितायां च तादृशाभावास्तत्वेना तिव्या-
मचनवकाशात् । अवच्छेदकतयो रकसम्बन्धावच्छिन्नत्वं निवेश्य
सम्बन्धभेदनिबन्धनो दोषो निरस्यः ।

सत्तावान् जाते रित्यादौ सत्तात्वादे हेतु समानाधि-
करणाभाव प्रतियोगितावच्छेदक विशिष्टसत्तात्वाद्यनतिरिक्तवृत्तितया
भव्यातिरिति प्रतियोगितावच्छेदका व्यभिचारित्वरूपस्य स्वव्या-
पकतत्वरूपस्यच तदनतिरिक्तवृत्तित्वस्य निवेशो नसम्भव-
तीति यद्रूपविशिष्टस्य प्रतियोगितावच्छेदक यत्किञ्चिद्रूपवच्छिन्ना
व्यभिचारिता प्रतियोगितावच्छेदक यत्किञ्चिद्रूपावच्छिन्नस्यवा यद्रूपवि-
शिष्टव्यापकता तत्त्वरूपं प्रतियोगितावच्छेदकानतिरिक्तवृत्तित्वमेव निवेश-
नीयं । तावतैवच बह्विद्यतोभयत्वादिरूपप्रतियोगितावच्छेदक मादाय बह्वि-
त्वादेः पारिभाषिकावच्छेदकत्व निरासः सम्भवति, बह्वित्वादिवि-
शिष्टस्य तादृशोभयाद्यवच्छिन्न व्यभिचारित्वात्, तादृशोभयत्वादे
बह्वित्वादिविशिष्ट व्यापकतानवच्छेदकत्वाच्चेति प्रतियोगितावच्छेदके
स्वसमानवृत्तिकत्व विशेषणं विनैव निर्वाहः; एवं यद्रूपान्यूनवृत्ति
धर्मावच्छिन्नत्वाभावस्य प्रतियोगिताधर्मिकस्य व्याप्तिघटकतापक्षेऽपि तद-
न्यूनवृत्तित्वं यदि व्यापकत्वं तदा सत्तात्वव्यापकविशिष्ट सत्तात्वावच्छिन्न
त्वस्य हेतुसमानाधिकरणाभाव प्रतियोगितायां सत्तावृत्तस्थल एवाव्याप्ति

वस्तुतस्तु तदवच्छिन्नप्रतियोगिताकाभाववत्त्वसम्बद्धस्वविशिष्टसामान्य-
कत्वम् ,

रिति तद्विशिष्टव्यापकतावच्छेदकत्वं रूपं तदन्यूनवृत्तित्वं मेव
निवेश्यम् , तावतैव बह्विब्रह्मभयत्वादेः बह्विवादिविशिष्ट व्यापकता
नवच्छेदकतया धूमादिसमानाधिकरणाभाव प्रतियोगितायां तादृ-
शोभयत्वाद्यवच्छिन्नत्वं सत्त्वं व्यव्याप्त्यनवकाशात् - यद्धर्मन्यूनवृ-
त्ति धर्मे यद्धर्मसमानवृत्तिकत्वं विशेषण प्रक्षेपमन्तरेणैव सामान्यस्य
मित्याशयेनाह “ वस्तुतस्त्वि ” त्यादिना - (तदवच्छिन्नेति) तत्प-
दमनतिरिक्तवृत्तित्वं प्रतियोगिभूत हेतुसमानाधिकरणाभाव प्रतियोगिता-
वच्छेदकत्वं पर्याप्त्यधिकरणपरम् । स्वपदं अनतिरिक्तवृत्तित्वेनाभि-
मतपरम् । धूमत्वाद्यवच्छिन्नाभाववति मेयधूमत्वादिविशिष्टस्यास-
म्बद्धतया मेयधूमत्वादेरवच्छेदकत्वनिर्वाहः । धूमत्वाद्याश्रयमहान-
स्य धूमाद्यभाववति धूमत्वादिविशिष्टस्य सम्बद्धतया धूमत्वादेरव-
च्छेदकत्वानुपपत्त्या तद्धूमत्वादिरूपावच्छेदकभेदमादायातिव्याप्तिरि-
ति तदाश्रय प्रतियोगित्वं परित्यज्य तदवच्छिन्न प्रतियोगिताकत्व-
मभावविशेषणमुपात्तम् । हेतुसमानाधिकरणाभाव प्रतियोगितायां
यस्य येन सम्बन्धेनावच्छेदकता तेन सम्बन्धेनावच्छिन्नत्वं निवेश-
नीयम् , तेन विषयितया धूमत्वाद्यवच्छिन्नस्य ज्ञानादेरभाववति धूम-
त्वादिविशिष्ट धूमादेस्तत्त्वत्वेऽपि न धूमत्वादेरवच्छेदकत्वानुपपत्तिः ।
उपत्तिकालावच्छेदेन धूमत्वाद्यवच्छिन्नाभाववति धूमत्वादिविशिष्टस्य
संयोगरूपसाध्यतावच्छेदक सम्बन्धेन सम्बद्धतया तादृशं स्वगुणत्वादि-
कमेवति संयोगेन धूमादिसाध्यके व्यभिचारिण्यति प्रसंगस्य वारणाय
प्रतियोगिवैयधिकरणमभावे विशेषणम् । धूमाद्यभावस्यापि हृदादौ प्रति-
योगिव्यधिकरणतया तदभाववारणासम्भवात् , साध्यतावच्छेदकस-
म्बन्धेन स्वप्रतियोगिमद्वृत्तियौस्तद्विन्नत्वनिवेशे संयोगेनावृत्ते गुणादे-
रभावात् तद्विन्नस्य प्रसिद्ध्या तद्वति धूमत्वादिविशिष्टस्य संयो-

गेन सम्बद्धतया धूमत्वादेरवच्छेदकत्वात्पत्त्या पूर्ववद्गुणत्वादेरे
 वावच्छेदकत्वादतिव्याप्तिः तादवस्थम् , स्वपदेनानुयोगिभूताभावो
 पादाने संयोगेन साध्यतायां सद्धेतौ तादृशसम्बन्धेन गुणाद्यभाव
 प्रतियोगिनो अधिकरणाप्रसिद्ध्या तादृशाभावाप्रसिद्धे रव्याप्तिः ।
 अतः प्रतियोगिवैयधिकरण्य विशिष्टाभावाधिकरणासम्बद्धत्वं वि-
 वक्षणीयम् । द्रव्यगुणादित्यादौ हेतुसमानाधिकरणाभाव प्रतियो-
 गितावच्छेदक पृथिव्यन्यत्वं विशिष्टद्रव्यत्वत्वाद्यवच्छिन्नाभाव प्रति-
 योग्यनधिकरणगुणादौ द्रव्यत्वत्वादिविशिष्टस्या सम्बद्धतया द्रव्य-
 त्वत्वादेरवच्छेदकत्वापत्तिरिति - प्रतियोगितावच्छेदकावच्छिन्न वैय-
 धिकरणमेव प्रवेश्यम् , तद्धर्मस्य तद्धर्मावच्छिन्नाभाव प्रतियोगि
 तावच्छेदकत्वेनोपादानं शिरावेष्टनेन नासिकास्पर्शमनुकरोतीति तद्ध-
 र्मावच्छिन्न वैयधिकरण्यविशिष्टत्वमेव निवेशनीयम् । तद्धर्मावच्छिन्नान-
 धिकरणासम्बद्ध स्वविशिष्टसामान्यकत्वन्तु फलितार्थः । तद्धर्मावच्छिन्ना
 नधिकरणत्वं साध्यतावच्छेदकसम्बन्धेन तदसंबन्धित्वम् , तेन गुणवान्
 द्रव्यत्वादित्यादौ हेतुसमानाधिकरण समवायसम्बन्धावच्छिन्नाभाव प्रति
 योगितावच्छेदकगुणादिविषयक ज्ञानत्वाद्यवच्छिन्नस्य विषयतया द्रव्यादि
 सम्बद्धस्य सम्बन्धसामान्येनाधिकरणे नित्यगुणादौ गुणत्वादि विशिष्टस्या
 समवेतत्वेपि न गुणत्वादेरवच्छेदकताप्रसंगः । एवंच महाकालो घटवान् ,
 कालपरिमाणदित्यादौ उभयाभाव घटितप्रतियोगिवैयधिकरण्यशालि
 हेतुमन्निष्ठाभाव प्रतियोगितावच्छेदक गगनत्वादि विशिष्टस्य साध्य-
 तावच्छेदकसम्बन्धेन सम्बन्धिनोप्रसिद्ध्या अव्याप्ते वारणाय सा-
 ध्यतावच्छेदक सम्बन्धसामान्ये तदवच्छिन्नप्रतियोगिकत्वं यद्यदधिक-
 रणानुयोगिकत्वोभयाभावस्तत्तदधिकरणासम्बद्ध स्वविशिष्टसामान्य
 कत्वं विवक्षणीयम् । इदंश्च स्वं तत्र गगनत्वादिकमेव प्रसिद्धमि-
 तिनाप्याप्तिः । तदसम्बद्धत्वंच तदनुयोगिक साध्यतावच्छेदकसम्बन्धाप्र
 तियोगित्वं , तेन संयोगादिसंबन्धेन घटत्वाद्यवच्छिन्नाभाववतिज्ञानकपा-
 षादौ विषयित्वं समवायादिना घटत्वादिविशिष्टस्य सम्बद्धत्वेपि

वह्निमान् धूमादित्यादौ नावच्छेदका प्रसिद्धिः । तादात्म्येन साध्यतायां साध्यतावच्छेदकसम्बन्धेन वृत्ते रप्रसिद्ध्या व्याप्ति स्स्यादित्यवृत्तित्वं सुपक्ष्या सम्बद्धत्वानुधावनम् । विशिष्टसत्तावान् जाते रित्यादौ हेतुसमानाधिकरणाभावप्रतियोगितावच्छेदका वच्छिन्नाभाववति गुणादौ विशिष्टसत्तात्वाद्याश्रयसत्तादेः सम्बद्धतया विशिष्टसत्तात्वादे रवच्छेदकत्वानुपपत्तिरिति स्वाश्रये असम्बन्धत्वमनिवेश्य स्वविशिष्टे तन्निवेशनम् ।

यद्यपि विशेष्यस्य तत्सम्बन्धित्वे विशिष्टे तदसम्बन्धित्वं दुर्घटम्, तथापि स्वविशिष्टप्रतियोगिकत्वाभावव तदवच्छिन्नाभावव दनुयोगिकसाध्यतावच्छेदकसम्बन्ध सामान्यकत्वस्य तदवच्छिन्नाभावव दनुयोगिकसाध्यतावच्छेदक सम्बन्धप्रतियोगितावच्छेदकता पर्याप्तचधिकरणापर्याप्त विषयतापर्याप्तचधिकरणत्वस्य वा विवक्षणीयतया न दोषः । स्वविशिष्टप्रतियोगिकत्वानिच विशिष्योपादाय तदभावकूटमेव निवेशनीयं, तेन मेयधूमत्वादि विशिष्ट प्रतियोगिकत्व त्वावच्छिन्नाभावस्य गुरुधर्मस्या भावप्रतियोगिता नवच्छेदकता मते अप्रसिद्धावपि नक्षतिः ।

वस्तुतो मेयधूमत्वविशिष्ट प्रतियोगिकत्वाभावस्य शुद्धधूमत्वादि प्रकारक ज्ञाननिष्ठविषयितासम्बन्धसाधारणत्वा द्रूमत्वादिविशिष्टप्रतियोगिकत्वत्वस्य लघुधर्मस्य नतप्रतियोगितावच्छेदकत्व सम्भव इति नमेयधूमत्वादिविशिष्टप्रतियोगिताकत्वत्वा वच्छिन्नाभावाप्रसिद्धिरिति सामान्यत एकाभावनिवेशोपि सम्भवतीति ध्येयम् ।

येन रूपेण यस्य यद्धर्मिसम्बन्धिता तदन्यरूपावच्छिन्ने तत्र तत्सम्बद्धत्वाभावसत्त्व मभ्युपेत्य वा एतल्लक्षणम् । द्वितीयलक्षणंच तदनभ्युपगमेन । धूमादिसमानाधिकरणाभाव प्रतियोगितावच्छेदक महानसीयवह्नित्वावच्छिन्नाद्यभाववति वह्नित्वादिविशिष्ट महानसीयवह्न्यादे रसम्बद्धतया वह्नित्वादा घतिप्रसंगवारणाय सामान्यपदम् ।

अथ - साध्यतावच्छेदक संयोगादिसम्बन्धेन घटत्वाद्यवच्छिन्नाभाववति कालिकादिसम्बन्धेन घटत्वादिविशिष्टस्य पटादेः संयोगादिसम्बन्धेन सम्बद्धत्वा दवच्छेदकाप्रसिद्धिः । साध्यतावच्छेदकताघटकसम्बन्धेन स्ववैशिष्ट्यनिवेशेपि कालिकसम्बन्धेन घटत्वादिविशिष्टस्य कालिकसम्बन्धेन साध्यतायां महाकालपरिमाणादि हेतुके अवच्छेदकाप्रसिद्धिर्दुर्वारैव । गगनत्वाद्यवच्छिन्नभाववन्ति काले कालिकसम्बन्धेन गगनत्वादिविशिष्टस्य स्पन्दादेः कालिकसम्बन्धेन सम्बद्धत्वात् । प्रतियोगितावच्छेदकता वच्छेदकसम्बन्धेन वैशिष्ट्यनिवेशे घटत्वादि समनियता समवेतगुरुधर्मस्य यत्र साध्यतावच्छेदकता तत्र तादृशधर्मस्य घटत्वादिक मादाय ऽवच्छेदकत्वा नुपपत्तिः, घटत्वादे स्तमवायेन घटाद्यभाव प्रतियोगितावच्छेदकत्वा तत्सम्बन्धेन च तद्धर्मविशिष्टा प्रसिद्धेरिति चेन्न ; - यत्किञ्चित्सम्बन्धेन स्वविशिष्टसामान्ये असम्बद्धत्व निवेशनेन सामञ्जस्यात् ।

नचैवं-वह्निमान् धूमादित्यादौ हेतुसमानाधिकरणाभाव प्रतियोगितावच्छेदक घटत्वाद्यवच्छिन्नभाववति विषयितासंबन्धेन वह्नित्वादिविशिष्टस्य साध्यतावच्छेदकसंयोगेना सम्बद्धत्वात् वह्नित्वादेः, गुणवान् द्रव्यत्वादित्यादौ हेतुसमानाधिकरणाभाव प्रतियोगितावच्छेदक सविषयकत्वाद्यवच्छिन्नभाववति घटादौ विषयितया गुणत्वादिविशिष्टस्या समवेतत्वात् गुणत्वादे रवच्छेदकत्वापत्त्या अव्याप्तिरिति वाच्यम् । साध्यतावच्छेदके तादृशपारिभाषिकावच्छेदकता शून्यत्वमनिवेश्य साध्यतावच्छेदकता घटकसम्बन्धेन साध्यतावच्छेदकावच्छिन्न निरूपिताधिकरणत्वांशे साध्यसामानाधिकरण्य घटके पारिभाषिकावच्छेदकता घटकसम्बन्धेन तादृशावच्छेदकावच्छिन्ना निरूपितत्वस्य निवेशनीयतया विषयितया वह्नित्वादे रवच्छेदकत्वेपि समवायक साध्यतावच्छेदक

तावटक सम्बन्धेन वह्निवाद्यवच्छिन्न निरूपिताया अधिकरणतायां विषयितासम्बन्धेन वह्निवाद्यवच्छिन्न निरूपितत्वाभावसत्त्वेन लक्षणसमन्वयात् । गुरुधर्मस्यापि प्रतीतिबलेना अधिकरणता निरूपकतावच्छेदकत्वोपगमात् न गुरुधर्मावच्छिन्न साध्यकस्थले साध्यतावच्छेदकावच्छिन्नाप्रसिद्धिः ।

अथवा - अवच्छेदकता घटकसम्बन्धेनावच्छेदक विशिष्टावृत्तिविषयिताकत्वं साध्यतावच्छेदकता वच्छेदकसम्बन्धेन साध्यतावच्छेदक विशिष्टविशेषण मङ्गीकार्यम् । समवायसम्बन्धेन वह्नित्वादि विशिष्टस्य या विषयता तस्या स्तम्बन्धान्तरेण वह्नित्वादि विशिष्टनिष्ठविषयान्यतया नाव्याप्त्यवकाशः । स्वरूपसम्बन्ध रूपावच्छेदकता प्रवेशमतेपि ईदृशरीतिरेवा दरणीया , अन्यथा - वह्नित्वादिधर्मिकानवच्छेदकत्वादि ग्रहस्य वह्नित्वाद्यवच्छिन्न विधेयकानुमिति हेतुत्वे धर्मितावच्छेदकतया वह्नित्वत्वादि विषयताया हेतुतावच्छेदककोटौ निवेशा द्वौरवस्य वह्नित्वत्वाद्यनुपस्थितिदशायां वह्निमानित्याकारकानुमित्यनुपपत्तेश्च दुर्वारत्वात् ।

अत्रच - यत्किञ्चिद्धत्वधिकरणासम्बद्ध स्वविशिष्टसामान्यकत्वस्य लघो रवच्छेदकान्तार्थत्व सम्भवे हेतुसमानाधिकरणाभावप्रतियोगितावच्छेदक यत्किञ्चिद्धर्मावच्छिन्नाभाववदसम्बद्ध स्वविशिष्टसामान्यकत्वस्य गुरुतरस्य निवेशनं मूलोपात्तप्रतियोगितान्तस्य यथाश्रुतार्थकत्वानुरोधेन । अन्यथा ऽवच्छेदकान्तसमुदायस्य पारिभाषिकैकपदतापत्तेः । यथा निरुक्तावच्छेदकतानिर्देशे अवच्छेदकपदस्यैवा वच्छेदकावच्छिन्नाभाववदसम्बद्ध स्वविशिष्टसामान्यकत्वे पारिभाषिकत्वं तद्वत् ।

अत्र - जातिमान् भेद्यत्वादित्यादौ जातित्वादे रवच्छेदकत्वा अनुपपत्तिः , हेतुसमानाधिकरणाभाव प्रतियोगिता वच्छेदकीभूत-

स्वविशिष्टसम्बन्धि निष्ठाभावप्रतियोगिता नवच्छेदकतत्कत्वा तदनाति-
रिक्तवृत्तित्वं वक्तव्यम् ।

यद्धर्मावच्छिन्नाभाववति साध्यतावच्छेदक समवाय सम्बन्धेन
सम्बद्धत्वप्रसिद्धिः तद्धर्मावच्छिन्नाभाववति जातित्वादिविशिष्टस्या-
पि समवेतत्वात् , जातित्वाद्यवच्छिन्नाभाववति च समवेतत्वस्यैवाप्र-
सिद्ध्या तदभाववदसमवेतत्वस्य जातित्वादिविशिष्टादौ दुर्निरूप-
त्वात् । एवं यथाश्रुते विशिष्टसत्तावान् जातेरित्यादौ विशिष्टस-
त्तात्वादेरेपि अवच्छेदकत्वानुपपत्तिरतोऽन्यथानतिरिक्तवृत्तित्वं निर्वक्ति-
(स्वविशिष्टेति) हेतुसमानाधिकरणाभाव प्रतियोगितावच्छेदक शु-
द्धधूमत्वादे मेय धूमत्वादिविशिष्टसम्बन्धिनिष्ठाभाव प्रतियोगितान-
वच्छेदकतया मेयधूमत्वादे रवच्छेदकत्वोपपत्तिः । जातिमान् मेय-
त्वादित्यादौ मेयत्वसमानाधिकरणाभाव प्रतियोगितावच्छेदक जाति-
त्वादेः जातित्वविशिष्टसमवायिनिष्ठाभाव प्रतियोगितानवच्छेदकतया
तस्य तथात्वोपपत्तिः । विशिष्टसत्तावान् जातेरित्यादौ द्रव्यत्वत्वविशि-
ष्टसत्तात्वादेः विशिष्टसत्तात्वाश्रय सम्बन्धिगुणादिनिष्ठाभाव प्रति-
योगितावच्छेदकत्वेपि विशिष्टसत्तात्वादि विशिष्टसम्बन्धिद्रव्यादि-
निष्ठाभावप्रतियोगितानवच्छेदकत्वात् विशिष्टसत्तात्वादे रवच्छे-
दकतानिर्वाहः । सम्बन्धित्वं साध्यतावच्छेदकसम्बन्धेन बोद्धव्यं,
तेन घटत्वादे विषयितादिसम्बन्धेन दटत्वादिविशिष्टसम्बन्धिज्ञानादि-
निष्ठाभाव प्रतियोगितावच्छेदकत्वेपि नावच्छेदकाप्रसिद्धिः ।

अथैवं - महाकालो घटवान् कालपरिमाणादित्यादौ अवच्छे-
दकाप्रसिद्धिः , साध्यतावच्छेदकसम्बन्धेन गगनत्वादिविशिष्टसम्ब-
न्धिनोऽप्रसिद्ध्या स्वपदेन गगनत्वाद्युपादानासम्भवात् ।

नच - सम्बन्धसामान्येन स्वविशिष्टसम्बन्धिनिष्ठः - सम्बन्ध-
सामान्येन प्रतियोगिन्यधिकरणाभावोनिवेश्यः , विषयितया गगनत्वा

दिविशिष्टसम्बन्धिनि तद्विषयकज्ञानादौ सम्बन्धसामान्येन प्रतियोगि-
व्यधिकरणस्य तादृशज्ञानासमानकालिक तत्तद्वटाभावादेः प्रतियोगि-
तायां गगनत्वादे रनवच्छेदकत्वा दुक्तस्थले गगनत्वादिक भवच्छेदकं
प्रसिद्ध्यति, तादृशज्ञानादौ कालिकसम्बन्धेन गगनादे रभावसत्त्वेपि
तस्य विषयितासम्बन्धेनैव प्रतियोगिसमानाधिकरणतया सम्बन्धसा-
मान्येन प्रतियोगिव्यधिकरणत्वाभावादिति वाच्यम् । वद्विमान् धूमा
दित्यादौ हेतुसमानाधिकरणाभाव प्रतियोगितावच्छेदक ज्ञानत्वादेः
वद्वित्वादिविशिष्टसम्बन्धिनिष्ठस्य सम्बन्धसामान्येन प्रतियोगिव्यधि-
करणाभावस्य प्रतियोगितानवच्छेदकतया वद्वित्वादे रवच्छेदकत्वा
पातात् । ज्ञानत्वाद्यवच्छिन्नाभावस्य विषयतासम्बन्धेन प्रतियोगि
समानाधिकरणतया लक्षणाघटकत्वात् ।

नच तादात्म्यसम्बन्धेन स्वविशिष्टसम्बन्धिनिष्ठ भेदप्रतियोगितान-
वच्छेदकत्वं विवक्षणीयम्, कालो घटवान् कालपरिमाणा दित्यादौ गगन-
त्वादौ गगनत्वादि विशिष्टाभिन्ननिष्ठ भेदप्रतियोगितानवच्छेदकत्वात् गग-
नत्वादिक भवच्छेदकमिति वाच्यम् । सत्तावान् जाते रित्यादौ तादात्म्येन
सत्तात्वादिविशिष्टसम्बन्धिनि सत्तादौ यो भेदः तत्प्रतियोगितानवच्छेद-
कत्वस्य विशिष्टसत्तात्वादौ सत्त्वेन सत्तात्वादे रवच्छेदकत्वापातात् ।
तादात्म्यसाध्यतावच्छेदकान्यतरसम्बन्धेन स्वविशिष्टसम्बन्धिनिष्ठस्य
तेन सम्बन्धेन प्रतियोगिव्यधिकरणाभावस्य निवेशेपि घटत्वाभाव-
वान् घटान्यत्वा दित्यादौ हेतुसमानाधिकरणाभाव प्रतियोगितावच्छे-
दकघटत्वाभावान्य वृत्तित्वविशिष्ट घटत्वाभावत्वादे रन्यतरसम्बन्धेन
घटत्वाभावत्वादिविशिष्ट सम्बन्धिनिष्ठस्या न्यतरसम्बन्धेन प्रतियो-
गिव्यधिकरणाभावस्य प्रतियोगितानवच्छेदकत्वा दव्याप्तचापत्तेः ।
घटत्वाभावत्वादिविशिष्ट सम्बन्धिनि पटादौ घटत्वाभावान्य
वृत्तित्वविशिष्ट घटत्वाभावत्वाद्यवच्छिन्नस्य साध्यतावच्छेदकसम्ब-

न्येन सत्त्वात्, घटत्वाभावेच तदवच्छिन्नस्य तादात्म्यसम्बन्धेन सत्त्वात् ।
तन्निष्ठतदभावस्यान्यतरसम्बन्धेन प्रतियोगिसमानाधिकरणत्वात् ।

एतेन - यत्किञ्चित्सम्बन्धेन स्वविशिष्टसम्बन्धिनिष्ठो य स्तेन
सम्बन्धेन प्रतियोगिव्यधिकरणो ऽभाव स्तत्प्रतियोगितानवच्छेदक-
त्वविवक्षापि निरस्ता, तादात्म्येन सत्तात्वाद्यवच्छिन्नं प्रति तत्सम्ब-
न्धेन विशिष्टसत्तात्वाद्यवच्छिन्नस्य व्यापकतया उक्तस्थले सत्तात्वादे-
रवच्छेदकताया दुर्वारत्वात् । कालिकसम्बन्धेन बह्वित्वाद्यवच्छिन्नं
प्रति तेन सम्बन्धेन घटत्वाद्यवच्छिन्नस्य व्यापकतया बह्विमान् धू-
मादित्यादौ बह्वित्वादे रवच्छेदकत्वायाताञ्च ।

नच येन येनसम्बन्धेन बोधस्वविशिष्टसम्बन्धी तेन तेन सम्ब-
न्धेन प्रतियोगिव्यधिकरणाय स्तन्निष्ठोभाव स्तत्प्रतियोगितानवच्छेद-
कत्वं विवक्षणीयं, संयोगसमवायादिना बह्वित्सत्तात्वा द्यवच्छिन्नंप्रति
तेनसम्बन्धेन घटत्वविशिष्टसत्तात्वा द्यवच्छिन्नस्या व्यापकतयाच नो
क्तदोषावकाशइति वाच्यम्, एवं सति विषयितासम्बन्धेन कम्बुग्री-
वादिमत्त्वादि विशिष्टसम्बन्धिनि तेन रूपेण घटाद्यवगाहिनि घटत्वाद्य
प्रकारकज्ञानादौ विषयितया घटत्वादिविशिष्टस्यासत्त्वेन घटत्वादेः तेनस-
म्बन्धेन प्रतियोगितावच्छेदकावच्छिन्न व्यधिकरणाभाव प्रतियोगिता-
वच्छेदकतया घटत्वादिकमादाय कम्बुग्रीवादिमत्त्वादेः अवच्छेदकत्व
निर्वाहासम्भवात् ।

नच हेतुसमानाधिकरणाभावीय यत्किञ्चित्प्रतियोगितायां यद-
वच्छेदकं तेन सम्बन्धेन स्वविशिष्टसम्बन्धिनिष्ठस्य तत्सम्बन्धाव-
च्छिन्नप्रतियोगिताकस्य साध्यतावच्छेदकसम्बन्धेन प्रतियोगिव्यधिक-
रणाभावस्य प्रतियोगितानवच्छेदकत्वं तस्य वाच्यम्, घटशब्द का-
लपरिमाणादित्यादौ तादात्म्यं विषयिताश्च तादृशसम्बन्धमादाय गगन-
त्वादे रवच्छेदकत्वं संगमनीयं, विशिष्टसत्तात्वादे शुभादिनिष्ठभेदम-

प्रतियोगितायां गौरवेण नावच्छेदकत्वं - अपितु शुद्धसत्तात्वादे र्वैति-
हेतुसमानाधिकरण तादृशभेदस्य साध्यतावच्छेदकसम्बन्धेन प्रतियो-
गिसमानाधिकरणत्वेन तदुपादानासम्भवात् - सत्तावान् जातेरित्यादौ
यत्सम्बन्धेत्यनेन तादात्म्यसम्बन्धमुपादायसत्तात्वादेर्नावच्छेदकताप्रसंगः,
बद्धिमान्धूमादित्यादौ संयोगरूप साध्यतावच्छेदकसम्बन्ध धर्मिकोभया-
भाव घटितप्रतियोगिवैयधिकरण्यशालिनः उत्पत्तिकालावच्छेदेन धूमा-
धिकरणवृत्तेः समवायसम्बन्धावच्छिन्नाभावस्य प्रतियोगितावच्छेदकं
रूपत्वादिकं - बद्धित्वादिविशिष्टसमवायिनिष्ठस्य समवायेन प्रतियोगि-
व्यधिकरणाभावस्य प्रतियोगितानवच्छेदकं - अतोबद्धित्वादे रवच्छेद-
कत्वापत्तिरिति प्रतियोगितावच्छेदकसम्बन्धं परित्यज्य साध्यतावच्छे-
दकसम्बन्धः प्रतियोगिवैयधिकरण्यशरीरे निवेशितः, तथाच सति
संयोगसम्बन्ध धर्मिकोभयाभाव घटितप्रतियोगि वैयधिकरण्यशालिनो
रूपत्वाद्यवच्छिन्नाभावस्य बद्धित्वादिविशिष्टसम्बन्धिनि सत्त्वान्नायं दोष
इति वाच्यम् । बद्धिद्वयणुकत्वादे र्यत्र संयोगेन साध्यतायामवच्छेद-
कता तत्र तदवच्छिन्न समवायितेजः परमाणौ समवायसम्बन्धावच्छि-
न्नरूपत्वाद्यवच्छिन्नाभावासत्त्वेन तत्सम्बन्धावच्छिन्नाभावप्रतियोगितानव-
च्छेदकत्वस्य कालविशेषावच्छेदेन हेतुसमानाधिकरणाभाव प्रतियोगि-
तावच्छेदकरूपत्वादौ सत्त्वेन साध्यतावच्छेदकस्यावच्छेदकताप्रसंगात् ।

यत्तु स्वविशिष्टप्रतियोगिकत्व तदवच्छिन्नाभावव दनुयोगि-
कत्वोभयाभाववत्साध्यतावच्छेदकसम्बन्धसामान्यकत्वस्य विवक्षणीय-
तयानकश्चिद्दोषः, जातिमान् भेद्यत्वादित्यादौ जातित्वाद्यवच्छिन्नाभावव
त्समवेतत्वाप्रसिद्धावपि जातित्वादि विशिष्टप्रतियोगिकत्व तादृशाभावव
दनुयोगिकत्वोभयाभावस्य समवायसामान्येसत्त्वेन जातित्वादे रवच्छे-
दकत्वोपपत्तेः, कालोद्यतवान् कालपरिमाणादित्यादौ कालिकसम्बन्धेन
गगनत्वादिविशिष्टसम्बन्ध्य प्रसिद्धावपि तादृशसम्बन्धसामान्ये गगन-
त्वादिविशिष्टप्रतियोगिकत्व तदवच्छिन्नाभाववदनुयोगिकत्वोभयाभाव-

सत्त्वेन गगनत्वादे रवच्छेदकता निर्वाहादिति । तन्न, तावता प्रथ-
मलक्षणस्यैव परिष्कारेण द्वितीयलक्षणानुसरणानुपपत्तेः ।

अत्रवदन्ति- साध्यतावच्छेदकसम्बन्धेन यदवच्छेदकविशिष्टसम्ब-
न्धिनो प्रसिद्धिर्यत्र तदवच्छिन्नाभाववदसम्बन्ध स्वविशिष्टसामान्यक-
त्वमेव तत्र तदवच्छेदकत्वं, तेन घटवान् कालपरिमाणादित्यादौ
गगनत्वादाववच्छेदकत्वप्रसिद्धिः, यदवच्छेदकविशिष्टे तदवच्छिन्नाभा-
ववति साध्यतावच्छेदक सम्बन्धेन सम्बद्धत्वाप्रसिद्ध्या तदभावोदुर्नि-
रूपः तत्रावच्छेदकत्वं स्वविशिष्टेत्यादिरूपं, तेन जातिमान्मेयत्वादि-
त्यादौ जातित्वादे रवच्छेदकत्वोपपत्तिः, सर्वसाधारणस्य एकविधा-
वच्छेदकत्वस्य दुर्वचत्वेपिनक्षतिः, वाकारो व्यवस्थित विकल्पार्थक इति ।

अत्रेदं चिन्त्यते - ईदृशावच्छेदकत्वस्यो रभावद्वयविषयकं
ज्ञान अनुमिति हेतुः, प्रत्येकाभावज्ञानस्यवा वैकल्पिकी कारणता ?
आद्ये कालो घटवान् कालपरिमाणा दित्यादौ भ्रमं विना अनुमि-
त्यनुपपत्तिः, द्वितीयस्या वच्छेदकत्वस्या सिद्धेः । द्वितीये जाति-
मान् मेयत्वा दित्यादौ प्रथमनिरुक्तावच्छेदकत्वाभावस्य जातित्वे
ऽ बाधितत्वात् तज्ज्ञाना भ्रमं विनैवानुमित्यापत्तिः ।

नच साध्यसाधनभेदेन कार्यकारणभेदस्या वश्यकत्वात् का-
लिकसम्बन्धेन घटादिसाध्यक कालपरिमाणादिहेतुकानुमितौ प्रथम
निरुक्तावच्छेदकत्वाभावज्ञानस्यैव - मेयत्वादिलिङ्गकजात्याद्यनुमितौच
चरमनिरुक्तावच्छेदकत्वाभावज्ञानस्यैव हेतुतास्वीकारा त्रोक्तदोषद्वया
वकाश इति वाच्यम् । साध्यसाधनभेदेना नुमितिव्याप्तिज्ञानयोः
कार्यकारणभावभेदेपि एकसाध्यसाधनस्थले यादृशज्ञाना दनुमिति
स्तादृशज्ञानसत्त्वे ऽ न्यत्रानुमित्यनुत्पादस्या नुभवविरुद्धतया प्रथम
निरुक्तावच्छेदकत्वाभावज्ञानात् कालो घटवान् कालपरिमाणा दित्य
त्रानुमितिस्वीकारे तादृशज्ञाना न्मेयत्वादिलिङ्गकजात्याद्यनुमितौ रवश्यं

स्वीकरणीयतापातात् । अन्यथा सहेतुकानुमिता वतिव्याप्तिवार-
णायोपात्त प्रतियोगितावच्छेदकावच्छिन्नत्वाद्यंशाविषयक ज्ञानस्यैव
लाघवेन हेतुतापत्तिः । मेयत्वादिलिङ्गक जात्याद्यनुमितौ चरमनिरु-
क्तावच्छेदकत्वाभाव ज्ञानस्यैव हेतुत्वे समवेतमात्रमेव सकलहेतुमति
समवेतमिति भ्रमदशायां अनुमित्युपपादनासम्भवश्च, तदानीं समवेत
वृत्तितया गृहीतवदत्वादिविशिष्ट व्यापकतावच्छेदके हेतुव्यापकता
वच्छेदकत्वग्रहा दसमवेतवृत्तितया गृहीतगगनत्वादिविशिष्टस्य सम-
वायेन सम्बन्धिताया दुर्ग्रहत्वात् स्वविशिष्टेत्यादिरूपावच्छेदकत्वस्य
क्वचिदपि गृहीतु मशक्यत्वात्, वृत्तिमन्मात्रमेव महाकाले कालि-
कसम्बन्धेन वर्तत इति निश्चयदशायां महाकालत्वादिहेतुकवद्व्या-
नुमितेरिव तदानीं मेयत्वादिलिङ्गकजात्याद्यनुमिते दुर्ग्रहत्वत्वात् इति ।

इदन्तु तत्त्वम्, यद्रूपावच्छिन्नस्य येन सम्बन्धेन सम्बन्धिनि
वर्तमानस्य तेन सम्बन्धेन प्रतियोगिव्यधिकरणाभावस्य प्रतियोगि-
तानवच्छेदकं हेतुसमानाधिकरणाभाव प्रतियोगितावच्छेदकं तेन
सम्बन्धेन तद्रूपावच्छिन्नविशिष्टा वृत्तिविषयतावान् यः साध्य-
तावच्छेदकसम्बन्धेन साध्यतावच्छेदकावच्छिन्नविशिष्ट स्तद्वृत्तित्वं
व्याप्तिः । धूमवान् वहे रित्यादौ हेतुमन्निष्ठाभाव प्रतियोगितावच्छे-
दकं धूमत्वादिकं संयोगादिसम्बन्धेन धूमत्वाद्यवच्छिन्नसम्बन्धिनिष्ठ-
स्य तत्सम्बन्धेन प्रतियोगिव्यधिकरणाभावस्य प्रतियोगितानवच्छेदकं,
साध्यतावच्छेदकीभूत तादृशसम्बन्धेन धूमत्वाद्यवच्छिन्न विशिष्ट
निष्ठविषयताच्च न तेन सम्बन्धेन धूमत्वाद्यात्मक तद्रूपावच्छिन्नविशिष्टा
वृत्तिरिति नातिप्रसंगः । महाकालो घटवान् कालपरिमाणादित्यादौ
साध्यतावच्छेदकसम्बन्धेन प्रतियोगिव्यधिकरण हेतुसमानाधिकर-
णाभावस्य प्रतियोगितावच्छेदकं गगनत्वादिकमेव तादात्म्यादिना
ताद्विशिष्टसम्बन्धिनि वर्तमानस्य तेन सम्बन्धेन प्रतियोगिव्यधिकर-
णाभावस्य प्रतियोगितानवच्छेदकं, तेन सम्बन्धेन तदवच्छिन्नविशि-

एषा वृत्तित्वं च कालिकसम्बन्धेन घटत्वाद्यवच्छिन्नविशिष्टनिष्ठ विषय-
 ताया इति लक्षणसमन्वयः । धूमादिसमानाधिकरणस्य साध्यताव-
 च्छेदकसंयोगादि सम्बन्धेन प्रतियोगिव्यधिकरणाभावस्य प्रतियोगि-
 तावच्छेदकं ज्ञानत्वादिकं वह्नित्वादिविशिष्टसम्बन्धिनिष्ठस्य सम्बन्ध
 सामान्येन प्रतियोगिव्यधिकरणाभावस्य प्रतियोगितानवच्छेदकं, ज्ञाना-
 द्यभावस्य विषयतासम्बन्धेन प्रतियोगिसमानाधिकरणत्वादिति- वह्नि-
 त्वादे रवच्छेदकत्वप्रसंग इत्यत स्तेन सम्बन्धेन प्रतियोगिवैयधिक-
 रण्यनिवेशनम् । संयोगादिना वह्न्यादिमन्निष्ठो ज्ञानाद्यभावश्च संयो-
 गादिसम्बन्धधर्मिक उभयाभावघटित प्रतियोगिवैयधिकरण्यश्रय इति
 नदोषः । साध्यतावच्छेदकसम्बन्धेन प्रतियोगिवैयधिकरण्यनिवेशे
 काल स्सर्ववान् मेयत्वा दित्यादौ सर्वत्वस्या वच्छेदकत्वोपपत्तये
 उभयाभावघटितस्यैव प्रतियोगिवैयधिकरण्यस्य निवेशनीयतया ता-
 दात्म्यादिना गगनादिसम्बन्धि गगनादिनिष्ठ गगनाद्यभावस्य कालिक-
 सम्बन्धधर्मिको भयाभावघटित प्रतियोगिवैयधिकरण्यशालितया कालो-
 घटवान् महाकालत्वादित्यादौ अवच्छेदकाप्रसिद्धि तादवस्थ-
 मिति तादृशसम्बन्धेन तन्निवेशितम् । सत्तावान् जाते रित्यादौ
 हेतुसमानाधिकरणाभाव प्रतियोगितावच्छेदक विशिष्टसत्तात्वादे स्स-
 त्तात्वविशिष्ट सम्बन्धिनिष्ठ प्रतियोगिव्यधिकरणाभाव प्रतियोगितानव-
 च्छेदकतया सत्तात्वादे रवच्छेदकत्वापत्तिः, अतः प्रतियोगितावच्छे-
 दकावच्छिन्न प्रतियोगिवैयधिकरण्यमेव निवेशनीयम् ।

नच सर्वत्वावच्छिन्नस्य यत्र विषयितासम्बन्धेन साध्यता ज्ञान-
 त्वादिकं हेतुः तत्रसर्वत्वस्य पारिभाषिकावच्छेदकत्वानुपपत्तिः, सर्व-
 त्वविशिष्टस्य विषयितासम्बन्धेन सम्बन्धिनि सर्वविषयकज्ञाने तेनस-
 म्बन्धेन प्रतियोगिव्यधिकरणाभावा प्रसिद्धेरिति वाच्यम् ; घटत्वाद्य-
 वच्छिन्नाविषयके सर्वत्वानवच्छिन्नविषयके ऽस्मदादिज्ञाने घटत्वाद्य-
 वच्छिन्नाविषयस्यैव प्रतियोगितावच्छेदक सम्बन्धेन प्रतियोगितावच्छेदक

अतएव सत्तावान् जातेरित्यादौ जातिमन्निष्ठाभाव प्रतियोगिता-
वच्छेदक गुणान्यत्वविशिष्टसत्तात्व तुल्यवृत्तिकत्वेऽपि सत्तात्वस्य -

घटादावच्छिन्नव्यधिकरणतया सर्वत्वस्य तादृशभाव प्रतियोगितानव-
च्छेदकत्वेन सर्वत्वस्यावच्छेदकत्वोपपत्तेः ।

नचैवमपि यत्र नित्यत्वविशिष्टसर्वत्वं साध्यतावच्छेदकं तत्रज-
न्यज्ञानस्य साध्यतावच्छेदकीभूत स्वविशिष्टासम्बन्धित्वात् नित्यज्ञाने
च अभावस्य प्रतियोगितावच्छेदकावच्छिन्न व्यधिकरण्यस्या प्यस-
म्भवात् तादृशसाध्यतावच्छेदके पारिभाषिकावच्छेदकत्वानुपपत्तिरिति
वाच्यम् , नित्यत्वानधिकरणे नित्यत्वविशिष्टसर्वमितिज्ञाने विषयितया-
नित्यत्व विशिष्टसम्बन्धिताया अनपायात् । तत्रतदसत्त्वे तुल्ययुक्त्या
जन्यत्वविशिष्टस्य घटादेरपि ईश्वरज्ञानासम्बन्धितया तादृशविशिष्टा-
भावस्यैव ईश्वरज्ञानेविशिष्ट प्रतियोगिव्यधिकरणस्य सुलभत्वसम्भवात् ।
अन्यत्सर्वं पूर्ववद्बोध्यम् ।

यद्रूपावच्छिन्नस्य येनसम्बन्धेन सम्बन्धिनिर्वर्तमानस्य तेनसम्बन्धेन
प्रतियोगिव्यधिकरणाभावस्य प्रतियोगितानवच्छेदकं हेतुसमानाधिकरणा
भाव प्रतियोगितावच्छेदकं तत्सम्बन्धिनिष्ठ तद्रूपावच्छिन्न प्रतियोगिकत्व
भिन्नं यत्साध्यतावच्छेदकावच्छिन्न प्रतियोगिकत्वं तद्रूपावच्छिन्नप्रतियोगिकत्व
सम्बन्धि सम्बन्धोदाव्याप्तिः । प्रतियोगित्वाद्यन्तर्भावा सहिष्णुतायां
यद्रूपावच्छिन्नस्य यादृशसम्बन्धेनासम्बन्धित्वं हेतुमतस्तादृश सम्बन्ध
निष्ठ तद्रूपावच्छिन्न प्रतियोगिताकत्वभिन्नत्वमेव साध्यतावच्छेदकाव-
च्छिन्न प्रतियोगिकत्वे निवेशनीयमितिदिक् ।

यथाश्रुता नतिरिक्तवृत्तित्व पदार्थपरित्यागप्रयोजनं स्वयमेवदर्श-
यति (अतएवेति) ईदृशानतिरिक्तवृत्तित्व निवेशादेवेत्यर्थः (वि-
शिष्टसत्तात्व तुल्यवृत्तिकत्वेपीति) स्वव्यापक स्वपर्याप्त्यधिकरण

नक्षतिः । एवं स्वविशिष्टसम्बन्धिनिष्ठाभाव प्रतियोगितानवच्छेदकाव-
च्छेद्यत्वं बोध्यं ।

पर्याप्तविशिष्ट सत्तात्वकत्वेपीत्यर्थः । “ नक्षतिः ” -नसत्तात्वादे रव-
च्छेदकत्वापत्तिः । प्रतियोगिताधर्मिको भयाभावघटितव्याप्तिपक्षे वि-
शिष्टसत्तात्वादे स्सत्तात्वाद्य न्यूनवृत्तिताप्रादाया व्याप्तिवारणाय व्याप-
कत्वं परित्यज्यान्यादृशं मन्यूनवृत्तित्वं निवेशयति (एव-
मिति) (स्वाविशिष्टेति) स्वपदं साध्यतावच्छेदकपरं, तथाच प्र-
तियोगितावच्छेदकसम्बन्धेन प्रतियोगिव्यधिकरण हेतुसमानाधिकर-
णाभाव प्रतियोगितासामान्यवृत्ति तत्सम्बन्धावच्छेद्यत्व स्वविशिष्टसम्ब-
न्धिनिष्ठाभावप्रतियोगितानवच्छेदकावच्छेद्यत्वोभयाभावकत्वं तेन स-
म्बन्धेन व्यापकतावच्छेदकत्वं बोध्यमित्यर्थः । विशिष्टसत्तात्वादे वि-
शिष्टसत्तात्वाश्रयसम्बन्धि गुणादिनिष्ठाभाव प्रतियोगितावच्छेदकतया
तदनवच्छेदकसत्तात्वा अवच्छेद्यत्वाभावस्य जातिसमानाधिकर-
णाभाव प्रतियोगितायां सत्वेन विशिष्टसत्तावान् जातेरित्यादावति-
व्याप्ति रतस्स्वविशिष्टेति । स्ववैशिष्ट्यञ्च साध्यतावच्छेदकता घट-
कसम्बन्धेन बोध्यं, अन्यथा - धूमवान् वह्नेरित्यादौ कालिकादिसम्ब-
न्धेन धूवत्वादिविशिष्ट वह्न्यादिसंयोगिनिष्ठाभावप्रतियोगितायां धूमत्वा
देरवच्छेदकतया तदनवच्छेदक द्रव्यत्वाद्यवच्छेद्यत्वाभावस्य हेतुस-
मानाधिकरणाभाव प्रतियोगितासामान्ये सत्वेनातिव्याप्यापत्तेः । सम्ब-
न्धित्वं साध्यतावच्छेदकसम्बन्धेनाग्रे विवक्षणीयं, अन्यथा - कालिका
दिसम्बन्धेन धूमादिमतिसंयोगादिसम्बन्धेन धूमत्वाद्यवच्छिन्नाभाव
सत्वात् सम्बन्धसामान्येन धूमादिमन्निष्ठाभावीय संयोगादिसम्बन्धाव-
च्छिन्नप्रतियोगि तानवच्छेदकं तादृश सम्बन्धावच्छिन्न प्रतियोगिता
सामान्यानवच्छेदकं घटाभावत्वादिकमेव, अभावत्वादेः केवलस्यैव
संयोगादिसम्बन्धावच्छिन्नाभाव प्रतियोगितावच्छेदकत्वेन तादृशस-

रुधर्मस्यातथात्वात् , भेदप्रतियोगितायां प्रसिद्धस्य तदवच्छेद्यत्वस्योभया
 भावमादायोक्तस्थल एवातिव्याप्तिः । संयोगेन धूमत्वाद्यवच्छिन्नाभाव-
 स्थोत्पत्तिक्षणावच्छेदेन धूमत्वादिविशिष्टसम्बन्धिनिष्ठतया तादृशाभाव
 प्रतियोगितानवच्छेदकघटाभावत्वाद्यवच्छेद्यत्वाभावमादाय तत्रैवाति
 व्याप्तेर्वारणाय प्रतियोगिव्यधिकरणत्वेनाप्यभावो विशेषणीयः । तत्रच
 प्रतियोगिपदं प्रतियोगितावच्छेदकावच्छिन्नपरमेव, अन्यथा सत्तावान् जाते
 रित्यादौ सत्तात्वविशिष्टसम्बन्धिनिष्ठप्रतियोगिव्यधिकरणाभावप्रति-
 योगितानवच्छेदकविशिष्टसत्तात्वाद्यवच्छेद्यत्वस्य हेतुसमानाधिकरणा
 भावप्रतियोगितायां सत्त्वेनाप्यप्राप्त्यापत्तेः । बह्व्यादिमन्निष्ठस्य घटा
 द्यभावस्य कालिकसम्बन्धेन प्रतियोगिसमानाधिकरणतया सम्बन्ध
 सामान्येन प्रतियोगिव्यधिकरणतन्निष्ठाभावप्रतियोगितावच्छेदकं
 तदसमानकालीनघटादिव्यक्तिनिष्ठतद्व्यक्तित्वादिकमेवेति तदनवच्छेदक
 घटत्वाद्यवच्छेद्यत्वस्य हेतुसमानाधिकरणाभावप्रतियोगितायां सत्त्वा
 दव्याप्तिरतः प्रतियोगितावच्छेदकसम्बन्धेन प्रतियोगिवैयधिकरण्यं
 निवेश्यम् । नतु साध्यतावच्छेदकसम्बन्धेन, कालो घटवान् कालपरिमाणा
 दित्यादौ कालिकसम्बन्धेन साध्यतावच्छेदकविशिष्टसम्बन्धिनिष्ठखण्डकाले
 तेन सम्बन्धेन प्रतियोगिव्यधिकरणस्याभावस्य सुलभत्वेऽपि सर्ववान्
 कालपरिमाणादित्यादौ महाकालस्यैव कालिकसम्बन्धेन सर्वत्वविशिष्ट
 सम्बन्धितया तत्र तादृशसम्बन्धेन प्रतियोगिव्यधिकरणाभावाप्रसिद्ध्या
 अव्याप्त्यापत्तेः । कालिकसम्बन्धेन गगनादेर्वृत्तिमत्त्वपक्षे प्रतियोगिता-
 धर्मिकोभयाभावघटितलक्षणकरणात् तन्मते उभयाभावघटनयापि गगना-
 द्यभावे कालिकसम्बन्धेन वैयधिकरण्यस्य निर्वाहयितुमशक्यत्वात् ।

नच साध्यतावच्छेदकसम्बन्धावच्छिन्नत्वमग्रेऽभावप्रतियोगि-
 तायां निवेशयिष्यति, एवंच प्रतियोगितावच्छेदकसम्बन्धेन प्रतियो-
 गिवैयधिकरण्यनिवेशोऽपि सर्वत्वावच्छिन्नसाध्यके तदवच्छिन्नसम्ब-
 न्धिमहाकालनिष्ठस्य प्रतियोगितावच्छेदकसम्बन्धेन प्रतियोगिव्यधि-

करणस्या भावस्य साध्यतावच्छेदकसम्बन्धावच्छिन्न प्रतियोगित्वा-
प्रसिद्धिः, कालिकातिरिक्तसम्बन्धावच्छिन्नाभावस्यैव प्रतियोगिताव-
च्छेदकसम्बन्धेन प्रतियोगिव्यधिकरणत्वात्- तत्प्रतियोगितायां च का-
लिकसम्बन्धावच्छिन्नत्वविरहा दित्यव्याप्ति तादवस्थमिति वाच्यम् ।
प्रतियोगितावच्छेदकसम्बन्धेन प्रतियोगिव्यधिकरणो यः स्वविशिष्ट
सम्बन्धिनिष्ठो ऽ भावस्तत्प्रतियोगितासामान्ये यत्सम्बन्धावच्छिन्नत्व
यद्यद्भूमावच्छिन्नत्वोभयाभावः तत्सम्बन्धावच्छिन्नत्व तद्रूपावच्छिन्नत्वो
भयाभावस्तद्वाह्यहेतुसमानाधिकरणाभाव प्रतियोगितासामान्यकं यद्य
त्स्वं तद्भूमावच्छिन्नत्वं तेन सम्बन्धेन व्यापकत्वमिति विवक्षया सर्वसामञ्ज-
स्यात् । सर्वत्वविशिष्टसम्बन्धिनि महाकाले समवायादिना प्रतियो-
गिव्यधिकरणस्य तत्सम्बन्धावच्छिन्न घटाद्यभावस्य प्रतियोगितायां
कालिकसम्बन्धावच्छिन्नत्व सर्वत्वावच्छिन्नत्वोभयाभावस्य सत्त्वात्
साधनसमानाधिकरण तथाविधघटाद्यभावप्रतियोगितायामपि तथा
विधोभयाभावसत्त्वेन कालिकसम्बन्धेन सर्वत्वावच्छिन्नस्य कालपरि-
माणादिव्यापकत्वोपपत्तेः ।

नचैवं साध्यतावच्छेदकसम्बन्धावच्छिन्नत्वस्य प्रतियोगित्वा
विशेषणतया ' प्रतियोगित्वं साध्यतावच्छेदकसम्बन्धेन वाच्य ' मित्य
भिप्रान्धविरोध इति वाच्यं, तादृशग्रन्थस्यापि उक्तोभयाभाववि-
शेषणतायामेव तात्पर्यात् ।

वस्तुतस्तु - साध्यतावच्छेदकसम्बन्धावच्छिन्नत्व विशेषितप्रति-
योगितासामान्ये प्रतियोगितावच्छेदकसम्बन्धेन प्रतियोगिव्यधिकरण
स्वविशिष्टसम्बन्धिनिष्ठाभावीयत्व यद्रूपावच्छिन्नत्वोभयाभावस्तादृश
धर्म एव भनवच्छेदकान्तार्थ इति नाग्रिमग्रन्धविरोधः । नवा महा
कालस्सर्ववान् महाकालपरिमाणा दित्यादा वप्रसिद्धिः, प्रसिद्धायां
कालिकसम्बन्धावच्छिन्न घटाद्यभावप्रतियोगितायां सर्वत्वविशिष्टसम्ब-
न्धि महाकालनिष्ठो यः समवायसम्बन्धेन प्रतियोगिव्यधिकरणः त-

तादृश प्रतियोगिताश्च विशिष्यो पादेयाः,

सम्बन्धावच्छिन्न घटाद्यभाव स्तदीयत्व सर्वत्राद्यवच्छिन्नत्वोभयाभावस्य सुलभत्वात् ।

ननु-स्वविशिष्टसम्बन्धिनिष्ठाभावप्रतियोगितानवच्छेदकत्वं तादृशावच्छेदकत्वावच्छिन्न प्रतियोगिताकभेदः, तादृशावच्छेदकप्रतियोगिकभेदस्य तादृशावच्छेदक यत्किञ्चिद्भिन्न तादृशावच्छेदक साधारणत्वात्, तथाच लघुरूपसमनियतयत् गुरुरूपं तद्विशिष्टसम्बन्धिनिष्ठाभावप्रतियोगितावच्छेदकत्वस्य तादृशलघुरूपविशिष्टसम्बन्धिनिष्ठाभावप्रतियोगितावच्छेदकत्वात्मक स्वसमनियतधर्मापेक्षया गुरुत्वेन प्रतियोगितानवच्छेदकतया तादृशावच्छेदकत्वावच्छिन्न भेदाप्रसिद्ध्या द्वितीयावच्छेदकलक्षणस्य प्रमेयधूमत्वादौ- प्रतियोगिताधर्मिको भयाभावघटितव्याप्तिर्लक्षणस्य प्रमेयवद्विमातृ धूमादित्यादावव्याप्तिः, प्रतियोगिताधर्मिक उभयाभावघटितलक्षणे अनवच्छेदकान्तेन स्वविशिष्टसम्बन्धिनिष्ठाभावप्रतियोगितासामान्ये यद्रूपावच्छिन्नत्व साध्यतावच्छेकसम्बन्धावच्छिन्नत्वोभयाभाव स्तद्रूपविवक्षणे स्वविशिष्टसम्बन्धिनिष्ठाभावप्रतियोगितावच्छेदकावच्छिन्न भेदाप्रवेशेऽपि सामान्यपदार्थवटकतया स्वविशिष्टसम्बन्धिनिष्ठाभावप्रतियोगितानिष्ठभेद प्रतियोगितावच्छेदकत्वावच्छिन्नभेदरूपस्य तादृशप्रतियोगितात्वव्यापकत्वस्य उभयाभावविशेषणतया प्रवेशात् प्रमेयवद्विमातृत्वावच्छिन्नसाध्यके-तद्रूपविशिष्टसम्बन्धिनिष्ठाभाव प्रतियोगितानिष्ठभेद प्रतियोगितानवच्छेदकावच्छिन्न भेदाप्रसिद्ध्या व्याप्तिः । साध्यतावच्छेदक सम्बन्धावच्छिन्न प्रतियोगितासामान्ये स्वविशिष्टसम्बन्धिनिष्ठाभावीयत्व यद्रूपावच्छिन्नत्वोभयाभाव स्तद्रूपस्यानवच्छेदकांतार्थत्वे प्रमेयवद्विमातृत्व विशिष्टसम्बन्धिनिष्ठाभावीयत्व घटितोभयत्वावच्छिन्नाभावाप्रसिद्ध्या व्याप्तिरित्याशङ्क्याह (तादृशप्रतियोगिताश्चेति) स्वविशिष्टसम्बन्धिनिष्ठाभावप्रतियोगितास्त्वित्यर्थः । 'विशिष्य' तत्तद्रूपान्ति

त्वेन, नतु तादृशप्रतियोगितात्वेनेत्यर्थः । तथाचवस्तुगत्या याया स्स्व-
विशिष्टसम्बन्धिनिष्ठाभाव निरूपिताः प्रतियोगिता स्तत्तदवच्छेदकत्वा-
वच्छिन्नभेद कूटवस्त्वमेवानवच्छेदकान्तार्थइति गुरुधर्मविशिष्टसम्बन्धि-
निष्ठाभाव प्रतियोगितावच्छेदकत्वस्य गुरुतया प्रतियोगितानवच्छेदकत्वे-
पि नक्षतिः ।

यद्यपि घटत्वावच्छिन्नाभावौ या प्रतियोगिता तदवच्छेदकत्वं
घटत्वादिनिष्ठ तत्तद्व्यक्तित्वादि समनियतामिति तदपेक्षया गुरुत्वेन
नप्रतियोगितावच्छेदकमिति तादृशप्रतियोगिताविशिष्योपादाया नवच्छे-
दकत्वादिकं दुर्वचं, तथापि यत्रप्रतियोगितायां समशरीर नानाधर्मस-
मनैयत्यं तत्र नानाधर्माणामेवैक प्रतियोगितायामवच्छेदकतयावच्छे-
दकनिष्ठ तत्तद्व्यक्तित्वानां लघुत्वेपि तत्प्रतियोगितावच्छेदकत्वन्यु-
नवृत्तितया तत्प्रतियोगितावच्छेदकत्वस्य भेदप्रतियोगितावच्छेदकत्व-
मन्याहतमेवेति तादृशप्रतियोगितानां विशिष्यनिवेशाभिप्रायकोयग्रन्थः ।
अन्यादृश प्रतियोगितावच्छेदकानाञ्च तत्तद्व्यक्तित्वेनैव भेदोनिवेशः ।

नचावच्छेदकभेदेन प्रतियोगिताभेदात् नानाधर्मावच्छिन्नैकप्रति-
योगित्वासम्भवइति वाच्यम्, अवच्छेदकासमनैयत्यस्यैव प्रतियोगि-
ताभेदकत्वात्; समनियत नानाधर्मावच्छिन्न प्रतियोगितैक्ये बाधकवि-
रहात् । एवं यत्रानुगतैक रूपावच्छिन्न नानाव्यक्तीनामेकप्रतियोगि-
तायामवच्छेदकत्वं तत्राप्यवच्छेदकनिष्ठ तत्तद्व्यक्तित्वानां न्यूनवृ-
त्तितया तत्रापि तत्प्रतियोगितावच्छेदकत्वस्य भेदप्रतियोगितावच्छेदकत्व
मक्षतम् ।

नच तत्रापि तत्प्रतियोगिता निरूपितावच्छेदकत्व वृत्त्यनुगत-
रूपावच्छिन्नैकावच्छेदकताया स्तद्व्यक्तित्वेन भेदप्रतियोगितायामवच्छे-
दकत्वसम्भवात् तत्प्रतियोगितावच्छेदकत्वत्वविशिष्टावच्छिन्न भेदो-
पसिद्ध्या निवेशयितुं मशक्यएवेति वाच्यम्, तादृभेदनिवेशासंभवेपि

नातो गुरोरेवच्छेदकत्वं विना दुर्वचत्वं ।

अवच्छेदकतासम्बन्धेन तत्प्रतियोगितावच्छिन्नभेद निवेशे ऽविरोधेन प्रतियोगितानां विशिष्यनिवेशनोक्तिसंगतेः । नन्वाश्रयतासम्बन्धेन तत्तद्व्यक्तित्वावच्छिन्नावच्छेदकताया अवच्छेदकत्वापेक्षया ऽवच्छेदकतासम्बन्धेन तत्तद्व्यक्तित्वावच्छिन्नप्रतियोगितायाः अवच्छेदकत्वेगौरवं, येनोक्तभेदस्याप्रसिद्धिस्स्यात् । एवं धूमत्वादेरपि धूमत्वादिविशिष्टसम्बन्धिनिष्ठाभावप्रतियोगितायां महानसीयत्वादि सहितस्यावच्छेदकतया धर्मान्तरसहित रूपावच्छिन्नप्रतियोगितावच्छेदकानां तत्तद्व्यक्तित्वेन भेदनिवेशो न सम्भवतीति धूमत्वादे धूमत्वादिविशिष्टसम्बन्धिनिष्ठाभावप्रतियोगितानवच्छेदकत्वानुपपत्तिः, विशेषणावच्छिन्नधूमत्वादिनिष्ठ तद्व्यक्तित्वस्यापि विशेष्यधूमत्वादि पर्याप्ततया तदवच्छिन्नभेदस्य विशेष्यभूत धूमत्वादावसम्भवादिति तत्तत्प्रतियोगितावच्छेदकस्य तादृशावच्छेदकत्वावच्छिन्नभेदपवनिवेशः, तथासति तादृशप्रतियोगितावच्छेदकताया व्यासज्य वृत्तितया धूमत्वादौ प्रत्येकंतदवच्छिन्न भेदसत्त्वेनोक्तानुपपत्त्यनवकाशात् ।

नच तत्रावच्छेदकताव्यक्तेः तत्तद्व्यक्तित्वेन भेदप्रतियोगितावच्छेदकत्वं सम्भवतीति दर्शितरूपावच्छिन्न भेदाप्रसिद्धि रिति शंकास्पदमपि, महानसीयत्व धूमत्वादिनिष्ठावच्छेदकतानां अवच्छेदकसम्बन्धादिभेदेन भिन्नतया तत्तद्व्यक्तित्वेन तासां व्यासज्य वृत्तितया धूमत्वादिनिष्ठ भेदप्रतियोगितावच्छेदकत्वासम्भवात्, तत्तत्प्रतियोगितावच्छेदकतात्वेनच व्यासज्य वृत्तितया तेनैव रूपेण तादृशभेदप्रतियोगितावच्छेदकत्वात् (दुर्वचत्वमिति) पारिभाषिकावच्छेद्यावच्छेदकभावस्येति शेषः । प्रतियोगिताधर्मिकोभयाभाववटितलक्षणे स्वविशिष्टसम्बन्धिनिष्ठाभावप्रतियोगितायां यदि सम्बन्धविशेषावच्छिन्नत्वं न निवेश्यते तदा प्रतियोगितावच्छेदकभावस्यैव वदित्वादिविशिष्ट

सम्बन्धिनिष्ठ किञ्चित्सम्बन्धावच्छिन्नाभावप्रतियोगितावच्छेदकत्वात्
तादृशप्रतियोगितानवच्छेदकावच्छेद्यत्वाप्रसिद्ध्या ऽसम्भवः, महान-
सादिनिष्ठ समवायसम्बन्धावच्छिन्न वह्न्याद्यभावस्य साध्यतावच्छेदक
संयोगादिसम्बन्धेन प्रतियोगिसमानाधिकरणत्वेऽप्ये तल्लक्षणे प्रतियो-
गितावच्छेदकसम्बन्धेन प्रतियोगिवैयधिकरण्यस्यैव निवेशेन तादृ-
शाभावाव्यावर्तनात् ।

नचाकाशाभावत्वादिकमेव तादृशाभावप्रतियोगिता ऽनवच्छे-
दकं, संयोगसमवायादि सम्बन्धावच्छिन्नाकाशाभावाभावादि प्रति-
योगितायां शुद्धस्याभावत्वादेरेव लघो रवच्छेदकत्वात्, तादृशध-
र्मावच्छेद्यत्वं च स्वरूपसम्बन्धावच्छिन्ना काशाभावाभावात्मकाकाशादि
निरूपितप्रतियोगितायां प्रसिद्धमिति वाच्यम् । आकाशाभावत्वादे-
रपि साध्यवन्निष्ठभेदप्रतियोगितावच्छेदकत्वात् । आकाशाभाव वह्निम-
दन्यतरत्वादेः वह्न्यादिमन्निष्ठ भेदप्रतियोगितानवच्छेदकत्वेऽपि विष-
यितादिसम्बन्धावच्छिन्न तन्निष्ठाभावप्रतियोगितावच्छेदकत्वं दुर्वार-
मेव, तदुभयैकतरमात्रविषयकज्ञानादौ विषयितासम्बन्धेनान्यतरत्वाव-
च्छिन्नाभावास्तत्वात्, अभावत्व - वह्निमत्त्वावच्छिन्नाभावस्य च सत्त्वात्,
अभावत्ववह्निमत्त्वादेः तादृशसम्बन्धावच्छिन्नान्यतराभाव प्रतियोगिताव-
च्छेदकत्वासम्भवात् । विषयितादे वृत्त्यनियामकतया अभावप्रतियोगि-
तावच्छेदकसम्बन्धत्वा लुपगमेतु धूमवान्वह्नेरित्यादौ हेतुसमानाधि-
करणाभावप्रतियोगितायां आकाशाभाव धूमवदन्यतरत्वादिरूप धूमा-
दिमन्निष्ठाभाव प्रतियोगितानवच्छेदकावच्छिन्नत्वस्य उभयाभावमादाया-
तिव्याप्तिरित्यत एतल्लक्षणेप्रतियोगितायां साध्यतावच्छेदक सम्बन्धा-
वच्छिन्नत्वं दर्शितप्रयोजनानुरोधेन द्वितीयावच्छेदकलक्षणे च
साध्यतावच्छेदक सम्बन्धात्मक स्वविशिष्ट सम्बन्धित्वं निवेशयति

प्रतियोगित्वं सम्बन्धित्वञ्च साध्यतावच्छेदकसम्बन्धेन बोध्यम्,
अतो न सम्बन्धभेदमादाय दोषः । कालिकविशेषणताविशे-
षेण च साध्यतायां तादृश प्रतियोगितावच्छेदकत्व मनित्यतत्त-
द्व्यक्तित्वे प्रसिद्धम् । अभावश्च प्रतियोगिव्यधिकरणो बोध्यः ।
न च मौल मिदमीयञ्च प्रतियोगिवैयधिकरण्य मनुपादेयं, संयोगत्वा-
वच्छिन्नाभाववति संयोगत्वादिविशिष्टस्य वृत्तेः

(प्रतियोगित्वमित्यादिना) कालोघटवान् कालपरिमाणा दित्यादौ
घटत्वादिविशिष्टसम्बन्धिनि महाकालप्रतियोगितावच्छेदकसम्बन्धेन प्र-
तियोगिव्यधिकरणोयोभाव स्तदीय साध्यतावच्छेदकसम्बन्धावच्छिन्न
प्रतियोगित्वाप्रसिद्धावपि यथाश्रुतस्य प्रतियोगिता धर्मिकोभयाभाव
घटितलक्षणस्य नतत्रा व्याप्तिप्रसक्तिः, खण्डकालस्यापि तद्विशिष्ट
सम्बन्धितया तन्निष्ठस्यातीतानां गतव्यक्तीनामेव तादृशाभावस्य तथावि-
धप्रतियोगिताप्रसिद्धेरित्याह (कालिकेति) कल्पत्रयएवाभावे प्रति-
योगिवैयधिकरण्यं निवेशयति (अभावश्चेति) (बोध्यइति) अन्य-
था-अव्याप्यवृत्तिसाध्यक व्यभिचारिण्यतिव्याप्तेरितिशेषः । अव्याप्य-
वृत्ति संयोगादिसाध्यके व्यभिचारिण्यतिव्याप्ति भवच्छेदकलक्षण
घटकाभावे प्रतियोगिवैयधिकरण्य विशेषणप्रक्षेपमन्तरेणा प्युद्धरंस्तादृ-
शविशेषणस्य तदसत्त्वे हेतुसमानाधिकरणाभावे तादृशविशेषण
स्यापि दर्शितव्यावृत्त्यसंगते स्तस्यचा नुपादेयत्व माशङ्कते
(नचेत्यादिना) “ मौलम् ”- मूलस्थं हेतुसमानाधिकरणाभावे त-
द्विशेषणं । मौलस्यानुपदेयत्वे हेतुभूताव्याप्यनवकाशे हेतुमाह (सं-
योगत्वावच्छिन्नाभाववतीति) द्रव्यादावितिशेषः (संयोगत्वादिविशि-
ष्टस्यवृत्तेरिति) तथाच तदनुपादानेपि संयोगिद्रव्यत्वादित्यादौ संयो-
गित्वादिरूप साध्यतावच्छेदके स्वरूपसम्बन्धरूपोक्त प्रतियोगिताव-
च्छेदकत्वसत्त्वेपि निरुक्तोभयाविध पारिभाषिकावच्छेदकत्वस्यासत्त्वात्

गुणादिनिष्ठाभाव प्रतियोगितावच्छेदक द्रव्यत्वत्व द्रव्यमात्रसमवेतत्वाद्य
च्छिन्नाभाववतिचावृत्त रव्याप्तयतिव्याप्तयोरनवकाशादिति वाच्यम् ।

उक्तप्रतियोगितायां तद्विशिष्टसम्बन्धि निष्ठाभावप्रतियोगितानवच्छेदका
वच्छेद्यत्वाभावस्यच सत्त्वा त्राव्याप्तिरिति भावः । इदमीयस्य
तद्विशेषणस्या नुपादेयत्वे हेतुभूतातिव्याप्त्यनवकाशे हेतु माह
(गुणादीति) द्रव्येतरा ऽ समवेतत्वमात्रस्यैव द्रव्यत्वात्यन्ताभावविरो-
धितावच्छेदकतया तत्प्रतियोगितावच्छेदकत्वसम्भवात् सकलद्रव्य
समवेतत्वरूपाधिकांशघटित द्रव्यत्वत्वं नात्यन्ताभावप्रतियोगिताव
च्छेदक मित्यपरितोषात् (द्रव्यमात्रसमवेतत्वेति) (अवृत्तेरिति)
संयोगत्वादिविशिष्टस्य त्यनुषज्यते । तथाच तदनुपादानेपि संयोग
सत्त्वादित्यादौ नातिव्याप्तिः । अवच्छेदकलक्षणस्थ तत्पदेन संयोग
त्वाद्युपादानासम्भवेपि द्रव्यत्वत्वादिक मादायैव संयोगत्वादौ पारि-
भाषिकावच्छेदकत्वस्य सूत्रपादत्वात्, संयोगत्वादौ संयोगत्वादिवि-
शिष्टसम्बन्धि निष्ठाभावप्रतियोगितानवच्छेदकत्वविरहेपि तादृशप्रति-
योगितानवच्छेदक द्रव्यत्वत्वावच्छिन्नत्वस्य हेतुसमानाधिकरणाभाव
प्रतियोगितायां सत्त्वेन तत्र निरुक्तोभयाभावास्तत्वाच्चेति भावः । सम-
वायादिना ऽ व्याप्यवृत्तिसाध्यके तेन सम्बन्धेन साध्यतावच्छेदक
विशिष्टव्यापकतावच्छेदकस्य व्याप्यवृत्तितावच्छेदक धर्मान्तरस्य
साधननिष्ठव्यभिचारनिरूपकतावच्छेदकस्य सम्भवेनातिव्याप्ययुद्धारेपि
संयोगेन व्याप्यवृत्तेः साध्यताया मतिव्याप्तिं दुर्वारैव , संयोगेन
किंचिद्रूपावच्छिन्नस्य व्याप्यवृत्तिताविरहात् । साधनवन्निष्ठसंयोगसम्ब-
न्धावच्छिन्नाभावप्रतियोगितावच्छेदकस्य साध्यवन्निष्ठ तत्सम्बन्धाव-
च्छिन्नाभाव प्रतियोगितावच्छेदकत्वनियमेन तत्सम्बन्धावच्छिन्न
तदवच्छिन्नाभावव दसम्बन्धस्वविशिष्टसामान्यकत्वस्या संयुक्तमात्र
वृत्तिगुणत्वादावेव प्रसिद्धेरिति इदमीयप्रतियोगिवैयधिकरण्यविशेषणो

धूमवान्बहेरित्यादावतिव्याप्तेः । ननुत्पत्तिकावच्छेदेनापि महानसादौ
किञ्चित् संयोगेन वर्तते, येन बहिमद्योगोलकनिष्ठास्यन्ताभाव प्रतियोगि-
तावच्छेदकाद्योगोलकावृत्ति द्रव्यत्वाद्यवच्छिन्नाभाव वदवृत्तित्वं धूम-

षादान् मावश्यकम्, तदावश्यकत्वेन हेतुसमानाधिकरणाभावे तादृ-
शेषणस्याप्यावश्यकता, अन्यथा संयोगिद्रव्यत्वा दित्यादावेवाव्याप्तेरिति
समाधत्ते (धूमवानिति) ननु धूमादिमत्यपि पर्वतादौ शिखराद्यवच्छेदेन धूम-
त्वाद्यवच्छिन्नाभावसत्त्वात्तेन रूपेण धूमादीनां व्याप्यवृत्तित्ताविरहेऽपि अयो-
गोलकावृत्तिद्रव्यत्वादिना तेषां तथात्व मन्वाहतमेव, शिखराद्यवच्छेदेनापि
तदवच्छिन्नद्रव्यान्तरसत्त्वादिति साधनाव्यापकतावच्छेदक तादृशधर्मा-
वच्छिन्नाभाववत्त्व मयोगोलकादेरेव, धूमत्वादि विशिष्टस्य तदसम्ब-
द्धत्वा न्नातिव्याप्तिरित्याशंकां निराकरोति (नहीति) (उत्पत्तिका-
लेति) तथाच धूमवति किञ्चिद्देशावच्छेदेना योगोलकावृत्ति द्रव्य-
त्वा द्यवच्छिन्नाभावासत्त्वेऽपि कालविशेषावच्छेदेन तदवच्छिन्नाभाव-
स्य तत्र सत्त्वात्, धूमत्वादे रवच्छेदकत्वं दुर्घटमेवेति भावः । द्वि-
तीयकल्पे अवच्छेदकामसिद्ध्या तिव्याप्तिविरहेऽपि प्रथमकल्पे प्रति-
योगिताधर्मिको भयाभाव घटितलक्षणेच धूमत्वादिविशिष्टसम्बन्धिनिष्ठ
संयोगसम्बन्धावच्छिन्नाभाव प्रतियोगितानवच्छेदक घटाभावत्वाद्यव-
च्छेद्यत्व संयोगसम्बन्धावच्छिन्नत्वो भयाभावमादाया तिव्याप्तिर्वाङ्मया ।

वस्तुतो द्वितीयावच्छेदक लक्षणेऽपि प्रतियोगि वैयधिकरण्या-
प्रवेशे संयोगेन साध्यतायां सद्देतौ तादृशावच्छेदकामसिद्ध्या व्याप्ति-
स्यादिति साध्यतावच्छेदके स्वविशिष्ट सम्बन्धिनिष्ठाभाव प्रतियो-
गितानवच्छेदक हेतुसमानाधिकरणाभाव प्रतियोगितावच्छेदककं यद्य-
त् तद्देदस्थाने स्वविशिष्ट सम्बन्धिनिष्ठाभाव प्रतियोगितावच्छेदक
तादृशप्रतियोगितावच्छेदक सामान्यकत्वं निवेष्यैव तादृशाव्याप्ति-
वार्णीयेति, तथैवातिव्याप्ति रसद्देतौ स्यादित्यत्र तात्पर्यम् ।

अथैवमपि प्रतियोगितावच्छेदकावच्छिन्न वैयधिकरण्य पर्यन्त
 विशेषण मकिंचित्करमेव, हेतुसमानाधिकरणाभावे यथाश्रुतप्रतियो-
 गि वैयधिकरण्य निवेशनेपि गुणान्यत्वविशिष्ट सत्तावान् जाते रि-
 त्यादौ हेतुसमानाधिकरण प्रतियोगिव्यधिकरणाभाव प्रतियोगिताव-
 च्छेदक गुणासमेवतत्वाद्यनतिरिक्त वृत्तित्वस्य साध्यतावच्छेदके
 सत्त्वेना तिव्याप्ते रनवकाशात् । हेतुसमानाधिकरणाभाव
 विशेषण प्रतियोगि वैयधिकरण्यशरीरे प्रतियोगि तावच्छे -
 दकावच्छिन्नत्वा निवेशने द्रव्यं गुणा दित्यादौ ग्रथिव्यन्यत्व-
 विशिष्टद्रव्यत्वाद्यभावस्य प्रतियोगिताश्रयानधिकरण हेत्वधिकरणक
 त्वाभावेन लक्षणाघटकतया विशिष्टद्रव्यत्वत्वे द्रव्यत्वत्वविशिष्टसम्ब-
 न्धिनिष्ठ स्वप्रतियोगिव्यधिकरणाभावप्रतियोगितानच्छेदकत्वे प्यति
 व्याप्त्यनवकाशेने दमीयप्रतियोगिवैयधिकरण्यशरीरेपि तन्निवेशन
 व्यावृत्त्यसम्भवात् ।

यत्तु - प्रतियोगितावच्छेदकावच्छिन्नत्वानिवेशे यत्प्रतियोगिताश्र-
 यानधिकरणत्वं हेतुमत इत्यादिक्रमेण व्याप्ति निर्वाच्या, तथाच
 प्रतियोगितायाः प्रतियोगिस्वरूपत्वे वह्न्यादिव्यक्तिभेदेन तन्निष्ठप्रति-
 योगितानां भेदात् वह्नित्वाद्यवच्छिन्न महानसीयवह्न्यादिनिष्ठ प्रतियो-
 योगिताश्रयानधिकरणत्वस्य हेतुमति पर्वतादौ सत्त्वात् वह्निमान्
 धूमादित्यादा वव्याप्तिरिति । तदसत्, प्रतियोगितायाः प्रतियोगि
 स्वरूपत्वे महानसीयवह्नित्वाद्यवच्छिन्न प्रतियोगितायाः वह्नित्वाद्यव-
 च्छिन्न महानसीयवह्न्यादिनिष्ठ प्रतियोगित्वाभिन्नतया प्रतियोगिताव
 च्छेदकावच्छिन्नानधिकरणत्वनिवेशेपि वह्नित्वाद्यवच्छिन्न प्रतियोगि
 तावच्छेदकमहानसीय वह्नित्वाद्यवच्छिन्नानधिकरणत्व मादाय तद्दोष
 तादवस्थ्यात् । द्रव्यत्वादिरपि धूमाविस्वरूप धूमत्वाद्यवच्छिन्न
 प्रतियोगितावच्छेदकत्वेन प्रतियोगितावच्छेदक सामान्यावच्छिन्ना
 नधिकरणत्वनिवेशेपि अयोगोलकादावपि धूमत्वाद्यवच्छिन्नप्रतियोगि-

तावच्छेदक सामान्यावच्छिन्नानधिकरणत्वस्य दुर्लभतया तथाविवक्षणासम्भवात् ।

यदिच यादृशरूपावच्छिन्न प्रतियोगिताया अवच्छेदकावच्छिन्नानधिकरणत्वं हेतुमत स्तरूपावच्छिन्नानवच्छेदकत्वविवक्षया महानसीयवह्निवादे बह्निवाद्यवच्छेद्यतावच्छेदक बह्निवृत्तिप्रतियोगित्वत्वावच्छिन्नानवच्छेदकत्वान्न दोष इत्युच्यते, तदा यद्व्यावच्छिन्नप्रतियोगिताभ्यानाधिकरणत्वं हेतुमत स्तरूपावच्छिन्नानवच्छेदकत्वविवक्षया प्रतियोगितावच्छेदकावच्छिन्नत्वानिवेशेपि सामभस्यात् ।

मैवं, प्रतियोगितावच्छेदका वच्छिन्नत्वानुपादाने एतद्रूपान्यत्वविशिष्टसत्तावान् जातेरित्यादावतिव्याप्ते दुर्वात्त्वात्, तत्र हेतुसमानाधिकरणाभाव प्रतियोगितावच्छेदकस्य एतद्रूपसमवेतत्वादे स्तरूपविजातीय रूपान्तरसाधारण मैतरूपान्यत्व विशिष्टसत्तात्वावच्छिन्नं प्रति समवायेन व्यापकतानवच्छेदकत्वात् । सम्बन्ध भेदनिबन्धन दोषवारणाय हेतुसमानाधिकरणाभाव प्रतियोगित्व तदवच्छेदकानतिरिक्तवृत्तित्व घटकप्रतियोगितयो यदि साध्यतावच्छेदकसम्बन्धावच्छिन्नत्वं निवेश्यते तदैवं प्रतियोगिवैयधिकरण्य द्रयानुपादाने संयोगेनसाध्यतायां व्यभिचारिणि दर्शितरीत्यातिव्याप्तिरापद्यते । यदिच तद्दोषवारणाय हेतुप्रतिष्ठाभावीय तत्सम्बन्धावच्छिन्न प्रतियोगितायां यदवच्छेदकं तत्सम्बन्धावच्छिन्न तदवच्छिन्नाभावव दसम्बद्ध स्वविशिष्टसामान्यकत्वं स्वविशिष्टसम्बन्धिनिष्ठाभावीय तत्सम्बन्धावच्छिन्नप्रतियोगितानवच्छेदकतत्कत्वंवा निवेश्यते, उभयत्र विशिष्यविशेषणताविशेषसम्बन्धएववा, तदा धूमवान् वह्नेरित्यादौ सम्बन्धान्तरेण विशेषणताविशेषादिना प्रतियोगिवैयधिकरण्य घटितसाध्यव्यापकताया मवच्छेदकस्य तत्सम्बन्धघटित हेत्वव्यापकतावच्छेदकायोगोळकभेदत्वादेः प्रसिद्ध्या धूमत्वादे रवच्छेदकत्वोपपत्ते रतिव्याप्त्यनवकाश इत्याहोच्य साध्यतावच्छेदकसम्बन्धानिवेशक्षे प्रतियोगिवैयधिकरण्यद्वय-

त्वविशिष्टस्य सम्भाव्येत । प्रतियोगितयो रेकसम्बन्धावच्छिन्नत्वस्य
विशेषणता विशेषावच्छिन्नत्वस्य वा विवक्षणे पुनरनुपादेयमेव प्रति

स्यानुपादेयतामाह (प्रतियोगितयोरिति) यद्यपि वह्निधू-
मादिनिरूपित संयोगसंबन्ध घटितव्यापकता विशिष्यसमवा-
यादिसंबन्धावच्छिन्नप्रतियोगिताद्वय घटितपारिभाषिकावच्छेदकत्व मन्त-
र्भाव्यापि निर्वक्तुं शक्यते, तथासत्यप्यनतिप्रसङ्गात्, तादृशहेतुसमानाधि-
करणाभावीय समवायसम्बन्धावच्छिन्न प्रतियोगितावच्छेदकस्य यद्विशिष्ट
संयोगिनिष्ठ तत्संबन्धावच्छिन्नाभावप्रतियोगितानवच्छेदकत्वं तदन्यत्वस्य
तद्वैतव्यापकतावच्छेदकसाधारण्याभावात्, यत्राधिकरणे तदवच्छिन्नस्य
व्यभिचार स्तदसमवेतत्वस्य हेतुमन्निष्ठ समवाय सम्बन्धावच्छिन्न
प्रतियोगितावच्छेदकस्य संयोगेन तद्धर्मविशिष्टं प्रति समवायेन
व्यापकताया मवच्छेदकतया तादृशधर्माणां पारिभाषिकावच्छेदकता-
प्राप्यात् । तथापि विशेषणताविशेषाद्व्यतिव्यापकतायां समवा-
यादिसम्बन्धावच्छिन्नः प्रतियोगिताद्वयघटितावच्छेदकत्वनिवेशे महा-
नसभेदत्वादिविशिष्टस्य विशेषणताविशेषादिना यः सम्बन्धी सामा-
न्यादि स्तन्निष्ठाभावीय समवायादिसम्बन्धावच्छिन्न प्रतियोगितानव-
च्छेदकत्वस्य वह्न्यादिसमानाधिकरणाभावीय तत्सम्बन्धावच्छिन्न
प्रतियोगितावच्छेदके ऽ सम्भावितत्वा न्महानसभेदत्वादे रपि वह्न्यादि
व्यापकतावच्छेदकताप्रसंगात्, तत्र विशेषणताविशेषसम्बन्धाव-
च्छिन्नप्रतियोगिताद्वय घटितावच्छेदकत्वाभावरूप व्यापकतावच्छेदकत्व
मेवानुमित्यौपयिकं वाच्यम्, तथाच सर्वत्र तादृशावच्छेदक-
त्वाभावज्ञानस्यैवा नुमिविहेतुत्व मुचितं, एकजातीयावच्छेदकत्वा
भावसत्त्वानुरोधा दित्याशयेनाह (विशेषणताविशेषेणेति) (अनुपा-
देयमिति) तथाच साध्यतावच्छेदकसम्बन्धनिवेशाभिप्रायेण मूल
कृता प्रतियोगिवैयधिकरण्य मुपात्तमिति भावः । अतिव्याप्तिवारण

योगि वैयधिकरण्यद्वयम् । यत्राधिकरणे व्यभिचार स्तदन्यत्व

प्रकारं दर्शयति (यत्राधिकरण इति) साध्यतावच्छेदकस्यापि
कालिकसम्बन्धेन साध्यवद्भूते रभावस्य प्रतियोगितावच्छेदकतया
येन सम्बन्धेन हेतुमद्भूतत्वं मभावस्य तेन सम्बन्धेन स्वविशिष्ट
सम्बन्धिनिष्ठत्वं वाच्यं, उभयत्र विशेषणताविशेष एववा अभावस्य
सम्बन्धः । एतत्कल्पेच घटभिन्नं मेयत्वादित्यादौ घटादिभेदाभावस्य
घटत्वादिरूपस्य तद्व्यक्तिभेदाभावस्य तदीयासाधारण्यमरूपायात्मक
तद्व्यक्तित्वस्यच विशेषणताविशेषेणावृत्ते घटभेदात्वादे लक्षणघटकत्वा
सम्भवः , एतद्घट तद्घटान्यतरत्वावच्छिन्न भेदाभावस्य तादृशा
न्यतरत्वस्य भेदविशेषात्मकतया तादृशसम्बन्धेन वृत्तावपि तादृश
भेदत्वानुसरणे प्रयासगौरवम् , गगनभिन्नं मेयत्वादित्यादौ व्यभि-
चारनिरूपकाधिकरण गगनभेदाभावस्य शब्दात्मकस्य गगननिष्ठा
न्यविशेषरूपस्यवा समवायेनैव गगनवृत्ते स्तद्भेदत्वस्य लक्षणघटक
त्वासम्भवात् व्यभिचारनिरूपकाधिकरणान्यत्व मादायातिव्याप्तिनिरा-
करणायोगश्चेति तदन्यत्वप्रकारक प्रमाविषयत्वत्वानुधावनम् ।

यत्तु - अयं घटो घटतद्भेदान्यतरत्वादित्यादौ व्यभिचारनिरूप
काधिकरणघटादिभेदस्य यो भेद स्तस्य भेदधारणवस्थाभयेनाधिक-
रणस्वरूपस्य साध्यवति घटादौ नविशेषणतया वृत्तिः, द्रव्यादिरूपा
भावस्य विशेषणतानभ्युपगमादिति तदन्यत्वं नतत्सम्बन्धेन व्यापक
ताया मवच्छेदकमिति प्रमाविषयत्वत्वानुधावनमिति । तदसत् ,
घटादि रूपभेदस्य घटादौ वृत्तिनियामकसम्बन्धान्तराभावेन भेद
त्वरूपेण वृत्तिनियामकस्वरूपसम्बन्धस्याऽवश्योपेयत्वात् ।

अयोगोलकान्यत्वप्रकारक प्रमाविषयत्वत्वापेक्षा धूमादिप्रकारक प्र-
माविषयत्वत्वे धूमादिव्यापकतावच्छेदकत्व माशुग्राह्य मित्याशयेन तदेवानु

प्रकारकप्रमाविषयत्व साध्यवत्त्वप्रकारक प्रमाविषयत्वत्वादीनां
साध्यतावच्छेदकविशिष्ट साध्यवन्निष्ठात्यन्ताभाव प्रतियोगितानवच्छेद
कत्वा हेतुतावच्छेदकविशिष्ट हेतुमन्निष्ठाभाव प्रतियोगितावच्छेदकत्वा
जातिव्याप्ते रनवकाशात् । तथाच विशेषणताविशेषावच्छिन्न यद्वा-
र्मविशिष्ट सम्बन्धिनिष्ठाभाव प्रतियोगितानवच्छेदकावच्छेद्यत्वं

सरति(साध्यवत्त्वप्रकारकेति)साध्यतावच्छेदकसम्बन्धेन साध्यतावच्छेद-
कावच्छिन्नप्रकारकेत्यर्थः (प्रतियोगितेति) अभावीयविशेषणतासम्ब-
न्धावच्छिन्नप्रतियोगितेत्यर्थः । (अतिव्याप्तेरिति) अवच्छेदकता
घटकाभावे प्रतियोगिवैयधिकरण्या निवेशेऽपि धूमवान् वह्ने रित्यादा
वित्यादिः । हेतुसमानाधिकरणाभावप्रतियोगितावच्छेदकस्य स्ववि-
शिष्टसम्बन्धिनिष्ठाभावप्रतियोगितानवच्छेदकत्वोक्ते रर्थतः स्वविशिष्ट
सामान्ये तदवच्छिन्नाभावव दसम्बन्धित्वं लभ्यत इति कल्पद्वय
एवातिव्याप्तिनिरासो लभ्यते । अत्रानवच्छेदकत्वघटितव्याप्तिलक्षणे
यथाश्रुत प्रथमनिरुक्तावच्छेदकताया निवेशे जातिमा न्येयत्वादित्यादौ
सामान्यादिसमवेतत्वाप्रसिद्ध्या जातित्वादे रवच्छेदकताया दुरुपपा-
दत्वेना तिव्याप्तिः, अवच्छेदकलक्षणे स्वविशिष्ट प्रतियोगिक सा-
ध्यतावच्छेदक सम्बन्धे तदवच्छिन्नाभावव दननुयोगिकत्व निवेशेन
कालो घटवान् कालपरिमाणा दित्यादौ अवच्छेदकाप्रसिद्धिः, गगन
त्वादिविशिष्टप्रतियोगिककालिकसम्बन्धाप्रसिद्धेः; एवं चरमनिरुक्तावच्छे-
दकतानिवेशपक्षेऽपि तत्रावच्छेदकाप्रसिद्धिः, साध्यतावच्छेदक सम्बन्धेन
गगनत्वादिविशिष्टसम्बन्धिनोऽ प्रसिद्धेः, दर्शितरीत्यनुसरणेच गौरव-
मिति कालिकसम्बन्धेन गगनादे रवृत्तित्वपक्षेऽपि प्रतियोगिताधर्मिक
पारिभाषिकावच्छेद्यत्वाभाव घटितव्याप्तिरेवावलम्बनीयेत्याशयेन त-
त्पक्षमालम्ब्यैव निष्कृष्टार्थमाह (तथाचेति) प्रतियोगितायां साध्य-
तावच्छेदकसम्बन्धावच्छिन्नत्व निवेशपक्षे तस्यावच्छेद्यत्वाभावानुयोगि

विशेषणतानसम्भवति, स्वावच्छेदकसम्बन्धेन प्रतियोग्यनधिकरण हे-
तुमन्निष्ठाभावीय साध्यतावच्छेदकसम्बन्धावच्छिन्न प्रतियोगिताया-
दर्शितस्थले प्रसिद्धेरिति तत्पक्षे प्रतियोगिदिशि साध्यतावच्छेदकस-
म्बन्धावच्छिन्नत्वं निवेश्योभयाभावो निवेशितः । विशेषणताविशेषरूप
सम्बन्धनिवेशेच हेतुसमानाधिकरण कालभेदाद्यभाषस्यैव तत्सम्बन्धा
वच्छिन्नप्रतियोगित्वप्रसिद्ध्या तत्सम्बन्धावच्छिन्नप्रतियोगिताधर्मिक ता-
दृशावच्छेद्यत्वमात्राभाव निवेशोपि सम्भवतीत्युभयाभावोपेक्षा ।

यद्यपि - हेतुसमानाधिकरणाभाव प्रतियोगितासामान्ये साध्यताव
च्छेदकावच्छिन्न समानाधिकरणाभाव प्रतियोगितावच्छेदकावच्छेद्यत्व
निवेशेनैवोपपत्ताभावद्वय निवेशनमनतिप्रयोजनं, तथापि तदनिवेशे-
प्रतियोगितायां पारिभाषिकसाध्यतावच्छेदकावच्छेद्यत्वाभावस्य लक्षणा
घटकतया लक्षणान्तरमेवेदंस्थात्, नतु मूलोक्तलक्षणार्थइति तदुपादानम् ।
यथासन्निवेशेचावैयर्थ्यम् । अन्यथा साधनसमानाधिकरणाभावप्रतियो-
गिता सामान्ये साधनसमानाधिकरणसामान्येवां यद्धर्मविशिष्ट सम्ब-
न्धिनिष्ठाभावीयत्वं यद्धर्मसम्बन्धिनिष्ठत्वंवा तद्धर्मविशिष्टसमानाधिक-
रणस्यैव व्याप्तित्वसम्भवेन भागान्तरस्याप्यनुपादानापत्तेः । वक्ष्यते
च मूलमनुरुध्य स्वसमानाधिकरणाः सर्वे यद्धर्मावच्छिन्नसमानाधिक-
रणाः तद्धर्मावच्छिन्नसमानाधिकरणं व्याप्तिरिति व्याप्तिग्रहोपायशेषे
दीधितिकृतैव ।

केचित्तु-सामान्यपदस्य व्यापकतार्थकतया हेतुसमानाधिकरणाभाव
प्रतियोगितानिष्ठाभाव प्रतियोगितानवच्छेदकं यद्विशिष्टसम्बन्धिनिष्ठा
भावप्रतियोगितानवच्छेदकावच्छेद्यत्वाभावत्वं तादृशप्रतियोगितानिष्ठ
भेदप्रतियोगिता नवच्छेदकोवा यद्विशिष्टसम्बन्धिनिष्ठाभाव प्रतियो-
गितानवच्छेदका वच्छेद्यत्वाभाव इत्येव फलितार्थः । तत्रचाभावद्व
यानुपादाने तादृशप्रतियोगितानिष्ठाभाव प्रतियोगितानवच्छेदकं यद्वि-
शिष्ट सम्बन्धिनिष्ठाभाव प्रतियोगितावच्छेदका वच्छेद्यताव मित्य

र्थपर्यवसाने मेयधूमवान् वह्नेरित्यादावतिव्याप्तिः, मेयधूमत्व विशिष्टसम्बन्धिनिष्ठाभाव प्रतियोगितावच्छेदकावच्छेद्य तात्वस्य गुरुतया ऽयोगोळक भेदाभावप्रतियोगितानिष्ठ तादृशावच्छेदका वच्छेद्यत्वाभाव प्रतियोगिताया मप्यनवच्छेदकत्वात् । विशिष्य तत्प्रतियोगितावच्छेदकावच्छेद्यत्वत्वरूपेणच व्यापकत्व मशक्यनिवेशनं, वह्न्यादिसमानाधिकरण ह्रदत्वाद्यभावीया था प्रतियोगिता तत्तदवच्छेदकावच्छेद्यत्वत्वरूपेण धूमादिसमानाधिकरणाभावान्तर प्रतियोगितासाधारणनिरुक्त प्रतियोगितात्व व्यापकत्वाभावा दसम्भवापत्तेः । अभावद्वयोपादानेच तत्तत्प्रतियोगितावच्छेदकभेदकूटवन्तो ये ह्रदभेदादायो धर्माः तदवच्छेद्यत्वाभावानां प्रत्येकं तथाविधसकलाभावप्रतियोगिता साधारणतया तादृशावच्छेद्यत्वाभावकूटस्य प्रातिस्विकरूपेणा व्यापकतानिवेशात् अतिव्याप्त्यनवकाश इत्याहुः ।

अन्येतु - अभावद्वयानुपादाने प्रतियोगितायाः प्रतियोगिस्वरूपत्वमते धूमवान् वह्ने रित्यादा वतिव्याप्तिः, वह्निसमानाधिकरणायोगोळकभेदाद्यभावप्रतियोगिताया मयोगोळकभेदादिरूपायां धूमत्वादिविशिष्टसम्बन्धिनिष्ठाभाव प्रतियोगितावच्छेदक महानसंवृत्तित्वविशिष्टायोगोळकभेदत्वाद्यवच्छेद्यत्वसत्त्वात् । विशिष्ट भेदत्वाद्यवच्छिन्नविशिष्ट भेदरूप प्रतियोगितातः शुद्धायोगोळकभेदादिरूपप्रतियोगिताया अनतिरेकात् । अभावद्वयोपादानेचा ऽ योगोळकभेदत्वाद्यवच्छिन्न प्रतियोगितायां धूमत्वादिविशिष्टवन्निष्ठो यो भाव स्तन्निरूपितप्रतियोगितात्वावच्छिन्नानवच्छेदक शुद्धायोगोळकभेदत्वाद्यवच्छिन्नत्व सत्त्वान्नातिव्याप्तिः ।

नचैवं वह्निमान् धूमादित्यादौ धूमादिसमानाधिकरण पर्वतादिवृत्तित्वविशिष्ट ह्रदभेदाद्यभावीयविशिष्ट ह्रदभेदात्मकप्रतियोगितायां वह्न्यादिसमानाधिकरणाभाव प्रतियोगितानवच्छेदक शुद्धह्रदभेदत्वाद्यवच्छिन्नत्व मप्यक्षतं, शुद्धह्रदभेदादिरूप तदभावप्रतियोगितातो विशिष्टह्रदभेदादिरूप प्रतियोगिताया अनतिरेका दित्यव्याप्ति रसम्भवो वेति वाच्यम् ।

हृदभेदाद्यात्मक प्रतियोगितायां शुद्धहृदभेदत्वावच्छिन्नत्व सत्त्वेऽपि वि-
शेषण वैशिष्ट्यावच्छेदेन तदवच्छिन्नत्वाभाषोपगमादिति ।

तदसत्, विशेषण वैशिष्ट्यावच्छेदेनावच्छेद्यत्वाभाषोपगमे
धूमवान् वह्नेरित्यादावतिव्याप्तिवारणस्याप्य शक्यत्वात् । अयोगोलक
भेदादिरूपायां शुद्धायोगोलक भेदत्वाद्यवच्छिन्नायामपि प्रतियोगितायां
किञ्चिद्विशेषण वैशिष्ट्यावच्छेदेन तदवच्छिन्नत्वाभाव सम्भवात् ।

नच यादृशयादृशरूपेण प्रतियोगितानां हेतुसमानाधिकरणाभा-
वीयत्वं तादृशतादृशरूपावच्छेदेन तथाविधावच्छेद्यत्वाभाव विवक्षणा
न्नदोषइतिवाच्यम्, एवं सत्यभावद्वयानुपादानेऽपि सामान्यस्यात्, शु-
द्धेऽविशिष्टायोगोलक भेदत्वाद्यवच्छेद्यत्वासत्त्वात् ; विशिष्टे तत्सत्त्वेनैव
शुद्धेतत्सत्त्वे विशिष्टेऽयोगोलक भेदत्वाद्यवच्छेद्यत्वाभाषसत्त्वात्
शुद्धेऽप्ययोगोलक भेदादिरूपप्रतियोगित्वे तादृशभावसत्तायादुर्वारत्वा-
दभावद्वयोपादानेऽप्यतिव्याप्तितादवस्थ्यात् । प्रतियोगिता धर्मिकाव-
च्छेद्यत्वाभाव घटितव्याप्तिपक्षे प्रमेयवद्भिमान् धूमादित्यादौ साध्यता-
वच्छेदक निरूपितस्वरूपसम्बन्धरूपावच्छेद्यत्वाप्रसिद्ध्या तत्रतदभाव
घटितलक्षणासम्भवात् - निरुक्तपारिभाषिकावच्छेद्यत्वाभाव घटितल-
क्षणस्यादरणीयत्वेऽपि वद्भिमान् धूमादित्यादौ लाघवा स्वरूपसम्बन्ध-
रूपावच्छेद्यत्वाभाव घटितव्याप्तिरेवोचिता, साध्यतावच्छेदकभेदेन
व्याप्तिभेदात् ।

नचैव मनवच्छेदकत्व घटितव्याप्तिपक्षेऽपि धूमवति क्वचिद्ब्रह्मभा-
वसत्त्वेऽपि प्रमेयवद्भित्वं गौरवा दूमसमानाधिकरणाभाव प्रतियोगि-
तानवच्छेदकमिति भ्रमदशायामनुमिति वारणाय गुरुधर्मावच्छिन्नसा-
ध्यकव्याप्ति शरीरे पारिभाषिकावच्छेदकत्वाभावस्यैव निवेशेऽपि वह्नि-
त्वावच्छिन्न साध्यकव्याप्तिशरीरे स्वरूपसम्बन्धरूपावच्छेदकत्वाभाव
एवलाघवा निवेशयितुं मुचितइतिवाच्यम्, धूमादिसमानाधिकरणाभाव

तत्सम्बन्धावच्छिन्न साधनसमानाधिकरणात्यन्ताभाव प्रतियोगिता सामा-
न्ये नास्ति साधने तद्धर्मविशिष्टसामानाधिकरण्यं व्याप्तिरिति पर्यव-
सितोऽर्थः । यत्र सद्देतौ साध्यतावच्छेदकं न प्रतियोगितावच्छेदकं
तत्रैवेयं रीतिरुपादेयेत्यपि वदन्ति ।

प्रतियोगित्वीय स्वरूपसम्बन्ध रूपावच्छेदकत्वाभावस्य धूमादिव्याप-
कतानवच्छेदक कम्बुग्रीवादिमत्त्वादि साधारणतया व्यापकतावच्छेद-
कतानामकत्वेन वदित्वादिधर्मिकानवच्छेदकत्वज्ञानस्याप्यहेतुत्वादिति
केषाञ्चिन्मतमाह (यवेति) यद्रूपावच्छिन्न साध्यकइत्यर्थः ।
प्रमेयवदित्वादौ गौरवमयुक्ता नवच्छेदकत्वग्रहदशायां भ्रान्तानां द्रव्य-
त्वादिव्यभिचारि लिंगेन तद्रूपावच्छिन्न साध्यकानुमिते रनुरोधेनास-
ङ्गिकलघुरूपसमनियत गुरुधर्मावच्छिन्न साध्यकानुमितावप्यवच्छेद्य-
त्वाभाववदित व्याप्तिपक्षे पारिभाषिकावच्छेद्यत्वाभावज्ञानमेव यद्यपि
हेतुः, तथापि वास्तविकीव्याप्तिः सद्देतावेवेत्यभिप्रायेण “ सद्देता ”
वित्युक्तम् ।

“ वदन्ती ” त्यस्वरसस्सूचितः । तर्हीजश्च - यदि गुरुधर्माव-
च्छिन्नसाध्यकस्थले पारिभाषिकावच्छेद्यत्वाभावज्ञाना दनुमिति स्तदा
वदित्वाद्यवच्छिन्न साध्यकस्थले तज्ज्ञानान्ननुमिति रित्युक्ते रनुभव
विरोधेनासम्भवः, एकजातीयपरामर्श सत्त्वे विषयस्वभावा त्वगचि-
देवानुमितिः क्वचिन्नेत्यननुभवात्, अन्यथा यत्र व्यतिरेकिणि केवला-
न्वयित्वभ्रमदशायां नानुमितिस्तादृशव्यतिरेकि साध्यके साध्यवदन्या-
वृत्तित्वमेव व्याप्तिः - ननु व्यापकसामानाधिकरण्यं - गौरवात् - इत्यु-
क्तिसम्भवेनमूलकृतो व्यापकसामानाधिकरण्यमालम्ब्य सिद्धान्तप्रणयन
विरोधापातात् । एवं समवायेन भेदप्रतियोगितावच्छेदक जातित्वाद्यव-
च्छिन्न साध्यकानुमितौ स्वरूपसम्बन्धरूपावच्छेद्यत्वाभावज्ञानस्यहेतुत्वे
हेतुसमानाधिकरणात्पन्त्याभाव प्रतियोगितायां नित्यत्वादेर्वैयर्थ्येन समवे-

गौरवप्रतिसन्धानदशायामपि क्रम्युप्रीवादिमान्

तत्वादिकं मेवावच्छेदकं, नतु तद्वदिव जातिवादिमिति ज्ञानदशायां
हेतौ तदवच्छिन्नव्यापकतावच्छेदकावच्छिन्नाभावसामानाधिकरण्यग्रहेपि
[व्यभिचारिहेतुनाऽभ्रान्तानां] जातिवाद्यवच्छिन्नसाध्यकानुमित्यापत्तिः
भेदप्रतियोगितायां जातिवाद्यवच्छेद्यत्वप्रसिद्ध्या तदभावज्ञानरूपप्रमा-
त्वात् । एवमभावप्रतियोगितावच्छेदकं महानसीय वह्नित्वादेवंह्नित्वा-
दिसमनैयत्य भ्रमेण गौरवप्रयुक्तानवच्छेदकत्वभ्रमदशायां हेतौ तद-
वच्छिन्नव्यापकतावच्छेदकावच्छिन्नाभावसामानाधिकरण्यग्रहेपि महा-
नसीय वह्नित्वाद्यवच्छिन्नसाध्यकानुमितिप्रसंगइति तद्रूपावच्छिन्नसा-
ध्यकानुमितावपि स्वरूपसम्बन्धरूपावच्छेद्यत्वाभावज्ञानस्य हेतुत्वास-
म्भवः । वस्तुतो भेदप्रतियोगितायां प्रसिद्धस्य स्वरूपसम्बन्धरूपमहा-
नसावृत्तिद्रव्यत्वाद्यवच्छिन्नत्वस्य संयोगसम्बन्धावच्छिन्नत्वस्यच द्वयो-
र्व्यतिरेको धूमादिसमानाधिकरणाभावप्रतियोगितासामान्ये वर्तते,
संयोगादिसम्बन्धावच्छिन्नप्रतियोगितायाः शुद्धमहानसावृत्तित्वादिनै-
वावच्छेदादिति - स्वावच्छेद्यत्वघटितोभयाभावाच्चूमादिसमानाधिक-
रणाभावप्रतियोगितासामान्यकत्वं धूमादिव्यापकतानवच्छेदकं महान-
सावृत्तिद्रव्यत्वादि साधारणतया नव्यापकतावच्छेदकता स्वरूपमिति
वह्नित्वादावपि तज्ज्ञानं नानुमितिजनकं, अवच्छेदकत्वाभावघटितव्याप्ति-
पक्षेपिवह्नित्वाद्यवच्छिन्नसाध्यकस्थले स्वरूपसम्बन्धरूपावच्छेदकत्वाभाव-
ग्रहस्य हेतुताया एतादृश युक्तरेषा नवकाशात् । इत्यादिकं बोध्यम् ।

केचित्तु - पारिभाषिकावच्छेद्यावच्छेदकभावाघटितव्याप्ता युक्त-
रीत्या प्रतियोगिवैयधिकरण्यानिवेशेन ज्ञाप्यात् सर्वत्रैव तद्वदिति
व्याप्त्यादर उचित इत्यस्वरसमीक्षमावक्षते ।

गुरुधर्मस्यापि स्वरूपसम्बन्धरूपमवच्छेदकत्वं यत्तद्व्याप्य त-
दघटितव्याप्तिपरिष्कृतताम्यतमाद (गौरवप्रतिसन्धानदशाग्रमिति

नास्तीतिप्रतीतिवलात् गुरुरपि धर्मोऽवच्छेदकः प्रतियोगितायाः ।

घटत्वाद्यपेक्षया कम्बुग्रीवादिमत्त्वादौ गुरुत्वज्ञानदशया मित्यर्थः (इति प्रतीतिवलादिति) इत्याकारिकायाः कम्बुग्रीवादिमत्त्वाद्यात्मकप्रतियोगिविशेषणांशे प्रतियोगितावच्छेदकत्वावगाहिन्याः प्रतीतिवलादित्यर्थः । भवतिचेतिशेषः । गौरवस्यावच्छेदकता व्यावर्तकत्वे गौरवज्ञानस्यावच्छेदकताग्रहविरोधिताप्रसङ्गेन तदशयां तादृशप्रतीत्यनुपपत्तिरितिभावः । उक्तप्रतीतिरवच्छेदकतांशे प्रमात्वस्य सविवादतया तादृशप्रतीतिरवच्छेदकता साधकत्वमुपेक्ष्य गौरवज्ञानकालीन तादृशप्रतीत्यनुपपत्तिः साधकतयोपन्यस्तेतिध्येयम् ।

नच कम्बुग्रीवादिमान्नास्तीति प्रतीताववच्छेदकत्वं नप्रकारः, अपितु संसर्गएवेति तदंशे सम्बन्धविशेषावगाहित्व तत्प्रकारकत्व घटितभ्रमत्वमप्रसक्तमितिवाच्यम् । भ्रमत्ववत्प्रमात्वस्यापि प्रकारतादिघटितत्वेन प्रमात्वविवादानपायात् ।

वस्तुतस्तु कम्बुग्रीवादिमत्त्वावच्छिन्न प्रतियोगिताकत्वमभावे प्रतियोगिसम्बन्धः, कम्बुग्रीवादिमत्त्वावच्छिन्नत्वा प्रसिद्धिपक्षेपि विशेष्यविशेषणभावापन्नानां प्रतियोगित्वावच्छिन्नत्व कम्बुग्रीवादिमत्त्वानां सम्बन्धघटकता, एवंच तेषां परस्परं सम्बन्धभानमप्यावश्यकं, तेनविना विशेष्यविशेषणभावा निर्वाहात् । संसर्गसंसर्गोन्नविशिष्टधीविषयइति प्रवादस्यच संसर्गघटकवस्त्वन्तराविशेषणत्वेन यस्यसंसर्गता तत्संसर्गोन्नभासतइत्यर्थः । तथाचोक्तप्रतीतिरवच्छिन्नत्वे कम्बुग्रीवादिमत्त्वभ्रमत्वं गुरुधर्मस्या नवच्छेदकत्ववादिनां निप्रत्यूहमेव, संसर्गताविशेषसाधारण संसर्गविशेषावच्छिन्न विषयतात्वरूपेणैव प्रकारताया भ्रमत्वघटकोपगमात् । प्रकारतात्वं पुनरखण्डधर्मान्तरं संसर्गताव्यावृत्तमेव, अतो नसंसर्गविशेषभाने तज्ज्ञानापेक्षा, तादृशधर्मपुरस्कारेणैव विषयताविशेषस्य विशेषणज्ञानजन्य

नचास्या स्तत्प्रतियोगिकाभावमात्रमवलम्बनं, तथाविधयत्किञ्चिद्व्य-
क्तिसत्त्व एव तादृशप्रतीतेरनुदयात् । अतएवैकघटवति भूतले कम्बुग्री-
वादिमान् नास्तीतिशब्दो न प्रमाणं, प्रमाणञ्च घटसामान्य

तावच्छेदकत्वात् । इत्थञ्च नोक्तमतीतिः प्रतियोगितायां गुरुधर्मावच्छि-
न्नत्वं साधकतेत्यवधेयम् ।

गौरवप्रतिसन्धान कालीनायां कम्बुग्रीवादिमात्रास्तीत्याकारि-
कायामपि प्रतीतौ कम्बुग्रीवादिमत्त्वादेः प्रतियोगितावच्छेदकत्वं नभा-
सते, अपितु तत्सामानाधिकरण्यमात्र मित्याशङ्कते (नचेति)
(तत्प्रतियोगिकेति) कम्बुग्रीवादिमत्त्वाद्याश्रय प्रतियोगिकेत्यर्थः ।
“अवलम्बनं”-विषयः(तथाविधेति) कम्बुग्रीवादिमत्त्वाश्रयेत्यर्थः (तादृश-
प्रतीतेरनुदयादिति) तथाच तस्यास्तत्प्रतियोगिकाभाव मात्रावलम्बनत्वे
यत्किञ्चिद्दृघटादिमत्यपि तथाविधघटाद्यभावस्या बाधेन तादृशप्रती-
तिः स्यादेवेति भावः (अतएवेति) यतएव कम्बुग्रीवादिमा त्रास्ती-
त्यादि प्रतीतौ कम्बुग्रीवादिमत्त्वादेः प्रतियोगितावच्छेदकत्वं नियम-
तो भासते, गुरुरपिच धर्मः प्रतियोगितावच्छेदकः, अतएवे त्यर्थः ।
(एकघटवतीति) प्रतिपादकत्वं शब्दान्वयितया सप्तम्यर्थः । ‘भूतल’
इति ज्ञानाकारान्तर्गतम् । ‘ एकघटवति ’ ‘भूतल’इत्यनयो मिथोन्वये तदु-
त्तरमवेति ज्ञानाकारान्तर्गतं पूरणीयम् (न प्रमाणमिति) तादृशप्रती-
ते रवच्छेदकत्वावगाहित्वा नियमे एतादृशशब्दजन्य तादृशप्रतीतेः
प्रमात्वस्यापि सम्भवेन प्रमाणमपि स्यादित्युपप्लव्य संगतिः (प्रमाणं-
चेति) गुरुधर्मस्य प्रतियोगितानवच्छेदकत्वं बाधितावच्छेदकत्वं आ-
हकतया तादृशशब्दोपि प्रमाणं न स्यादित्युपप्लव्यः ।

एतेन गुरुधर्मस्यावच्छेदकतायां युक्त्यन्तरमपि दर्शितम् । नच
कम्बुग्रीवादिमा त्रास्तीति प्रतीतौ कम्बुग्रीवादिमत्त्वनिशिष्ट सम्बन्ध

शून्ये । नचेदेवं लघुरूपसमनियतानां गुरुणामव्याप्यतापत्तिः ,
गुणादिगुणकर्मन्यत्वविशिष्टसत्तादिसमानाधिकरणाभावप्रतियोगितावच्छे-
दकत्वनिष्ठायाः प्रतियोगिताया लाघवेन द्रव्यादिनिष्ठाभावप्रतियो-
गितावच्छेदकत्वत्वेनैवावच्छेदात् । तत्तदवच्छेदकत्वव्यक्त्यानाञ्च प्राति-
स्विकरूपेणाभावानां युगसहस्रेणापि ज्ञातुमशक्यत्वात् ।

निष्ठाभावप्रतियोगितानवच्छेदक रूपावच्छिन्नप्रतियोगिताकत्वमेव
ससंगतया भासत इत्युपेयम् , तथाच गुरो रनवच्छेदकत्वेपि नोक्त
दोषावसर इति वाच्यम् । तत्तत्प्रतियोगितावच्छेदकभेदानां म-
नन्तानां सम्बन्धघटकत्वे मानाभावात् , गौरवाच्च । गुरुधर्मस्यानव-
च्छेदकत्वे द्रव्यं गुणात् गुणकर्मन्यत्वविशिष्टसत्त्वादित्यादौ हेतुस-
मानाधिकरणाभावप्रतियोगितावच्छेदकत्वत्वस्य द्रव्यनिष्ठाभावप्रतियो-
गितावच्छेदकत्वत्वरूपसमनियतधर्मापेक्षया गुरोः प्रतियोगितानवच्छे-
दकत्वेन तदवच्छिन्नाभावाप्रसिद्ध्या ऽव्याप्तिरपीत्याह (नचेदिति)
“ एवं ”- गुरो रवच्छेदकत्वं (लघुरूपेति) विशेषणानवच्छिन्नद्रव्य-
त्वादीत्यर्थः । अधिकगौरवप्रदर्शनाय विशिष्टसत्तारूपहेत्वनुसरणं ।
(लाघवेनेति) गुणत्वावच्छिन्नप्रकारेण हेतुमन्निवेशापेक्षया निर्विशे-
षणद्रव्यत्वादिपुरस्कारेण तन्निवेशे लाघवादीत्यर्थः ।

ननु हेतुसमानाधिकरणाभावप्रतियोगितावच्छेदकतानां ता-
दृशावच्छेदकत्वत्वेन नाभावो व्याप्तौ निवेशनीयः , किन्तु तत्तद्द्रव्यक्ति-
त्वेन सर्वेषां मभावकूटएवेति तादृशावच्छेदकतात्वस्य गुरुतया प्र-
तियोगितानवच्छेदकत्वेपि न क्षतिरित्यत आह (तत्तदवच्छेदकत्वेति)
(प्रातिस्विकेति) तत्तद्द्रव्यकित्वेनेत्यर्थः (ज्ञातुमशक्यत्वादिति) अन-
न्तानां तादृशावच्छेदकत्वरूपप्रतियोगिनां प्रतियोगितावच्छेदकत-
त्तद्द्रव्यकित्वेन ज्ञानासम्भवादिति भावः । निर्विशेषणकस्वघटितधर्मापे-
क्षया विशिष्टस्वघटितस्य गौरवेणानवच्छेदकत्वनिबन्धता मव्याप्ति-

एवं द्रव्यत्वत्वादि विशिष्टद्रव्यत्वादेरव्याप्यत्वप्रसंगो ऽनुसन्धेयः ।
उपदर्शितप्रकारस्यापि स्वात्वादिव्यवहितत्वेन दुर्ज्ञेयत्वात् । अतएव घ्राणग्रा
ह्यगुणत्वादिना साध्यतायां द्रव्यत्वादेर्व्यभिचारित्वमपि सङ्गच्छत इत्यपि
केचित् । इति कृतं पट्टवितेन ।

इति श्री रघुनाथ शिरोमणि विरचिता

अवच्छेदकतानिरुक्तिः ।

माह (एवमिति) रीत्येति शेषः (अव्याप्यत्वप्रसंगो ऽनुसन्धेय इति)
अतो गुरोरवच्छेदकत्व मावश्यकमेवेति शेषः । अत्रैव हेत्वन्तरमप्या
ह (उपदर्शितप्रकारस्यापीति) अपि दुर्ज्ञेयत्वादित्यनन्तरं योज्यः । 'उ
पदर्शितप्रकारस्य' - मेयधूमवान् चह्नेरित्यादा वतिव्याप्तिवारणाया नु-
सृतस्य पारिभाषिक हेतुसमानाधिकरणाभाव प्रतियोगितावच्छेदकत्व
स्य । "स्वत्वा दी"त्यादिना प्रातिस्विकरूपावच्छिन्न तत्तत्प्रतियोगितापरि-
ग्रहः (दुर्ज्ञेयत्वादिति) तथाच गुरुधर्मस्य प्रतियोगितानवच्छेदकत्वे
गुरुधर्मावच्छिन्न साध्यकव्यभिचारि व्यावृत्त शक्यज्ञानकव्याप्तिनिर्वचन
मप्यशक्यस्या दिति भावः । उक्तस्थले हेतुसमानाधिकरणाभाव प्र-
तियोगिता वच्छेदकतात्वस्य गुरुतया स्वरूपसम्बन्धरूप प्रतियो-
गितावच्छेदकत्वासम्भवेपि उक्तरीत्या पारिभाषिक तदीयप्रतियोगि
तावच्छेदकत्वस्यैव व्याप्ती निवेशनीयतया न तदवच्छिन्नाभावाप्रसि
द्धि निवन्धनाव्याप्तिरित्याशङ्कया " उपदर्शिते " त्यादि ग्रन्थावतर
णन्तु न सम्भवति, तादृशावच्छेदकत्वावनिष्ट तथाविधावच्छेदकतायां
स्वपदेन तन्मात्रस्योपादानात्, तादृशावच्छेदकत्वत्वविशिष्ट व्यापक-
तावच्छेदका वच्छिन्नाभाव निवेशस्य पर्यवसितत्वात् । व्याभिचारित्व
मपि संगच्छत इति) व्यभिचारस्य साध्यतावच्छेदका वच्छिन्नाभावव-

दृष्टित्वरूपत्वात्, गुरुधर्मस्यानवच्छेदकत्वे घ्राणग्राह्यगुणत्वाद्यवच्छिन्नप्र-
तियोगित्वाप्रसिद्ध्या तदनुपपत्तेरिति भावः ।

नच साध्यतावच्छेदक विशिष्टव्यापकतावच्छेदकावच्छिन्नाभाव
सामानाधिकरण्यमेव व्यभिचारइत्युक्तस्थले गन्धत्वाद्यवच्छिन्नाभावमा-
दाय व्यभिचार उपपादनीय इति वाच्यं, व्यापकतावच्छेदकता शरी-
रे साध्यतावच्छेदक विशिष्टसम्बन्धिनिष्ठाभावप्रतियोगितानां विशेष्यो-
पादेयतया तत्तत्प्रतियोगितावच्छेदकभेद कूटस्यान्तर्भावनयित्वेन व्य-
भिचारज्ञानस्याशक्यतया अनुमिति विरोधित्वासम्भवेन व्यभिचारस्य हेत्वा-
भासतानुपपत्तेः ।

एतेन - व्यभिचारज्ञानाभाव सहकृतसामानाधिकरण्यज्ञानस्य सा-
क्षादनुमिति हेतुतामतावलम्बना सम्भवोपि दर्शितः ।

इदमुपलक्षणं- जलं घ्राणग्राह्य गुणवत्, उत्पत्तिकालावच्छिन्नो घटः
घ्राणग्राह्यगुणवानित्यादौ बाधानुपपत्तिरपि द्रष्टव्या ।

इति श्री महामहोपाध्याय श्री गदाधरभट्टाचार्य
विरचिता

अवच्छेदकतानिरुक्तिः ॥



SGDF

Sri Gargeshwari Digital Foundation

SGDF

Sri Gangeswarji Digital Foundation

623

8.6.10

186

గదిమర పట్టణం లో

ಅವಶ್ಯೇನಕತಾನಿದುಕ್ತಿ

LIBRARY

This book was loaned on the last date mentioned below
and it is returnable within a fortnight therefrom unless
the loan is renewed.

164136 B P.

SGD

St. George's Hospital Trust

